



वर्ष-28 अंक : 316 (हैदराबाद, निजामाबाद, विशाखापट्टणम, तिरुपति से प्रकाशित) माघ कृ.8 2080 शनिवार, 3 फरवरी-2024

THE LARGEST CIRCULATED AND READ HINDI DAILY IN TELANGANA & ANDHRA PRADESH

# स्वतंत्र वार्ता



epaper.vaartha.com



प्रधान संपादक - डॉ. गिरिश कुमार संधी हैदराबाद नगर पृष्ठ : 16 मूल्य : 8 रुपये

## चंपई सोरेन झारखंड के 12वें सीएम बने

✽ हैदराबाद के रिसॉर्ट पहुंचे विधायक ✽ विश्वासमत पर आलमगीर का बड़ा दावा

रांची, 2 फरवरी (एजेंसियां)। झारखंड मुक्ति मोर्चा (झामुमो) के विधायक दल के नेता चंपई सोरेन ने शुक्रवार को झारखंड के मुख्यमंत्री पद की शपथ ली। इसके अलावा कांग्रेस पार्टी के आलमगीर आलम और राजद के सत्यानंद भोक्ता ने भी मंत्री के रूप में शपथ ली। चंपई सोरेन को राज्यपाल सीपी राधाकृष्णन ने गुरुवार को मुख्यमंत्री मनोनीत किया था।

इससे पहले चंपई सोरेन ने शिबू सोरेन से मुलाकात की। इसके बाद चंपई ने कहा कि गुरुजी हमारे आदर्श हैं, शपथ लेने से पहले हम गुरुजी और माताजी (रूपी सोरेन) से आशीर्वाद लेने आए थे। मैं झारखंड आंदोलन से जुड़ा था और मैं उनका शिष्य हूँ। शपथ ग्रहण समारोह के कुछ ही दिनों बाद ही झामुमो के नेतृत्व वाले गठबंधन के विधायक हैदराबाद पहुंच गए हैं। हैदराबाद एयरपोर्ट से उन्हें बसों द्वारा एक रिसॉर्ट में ले जाया गया है। पार्टी के एक वरिष्ठ नेता ने बताया कि



हमें सरकार का बहुमत साबित करने के लिए 10 दिन का समय दिया गया था। हम इस दौरान कोई जोखिम नहीं ले सकते, क्योंकि भाजपा हमारे विधायकों से संपर्क करने की कोशिश कर सकती है। गुरुवार को झामुमो

के नेतृत्व वाले गठबंधन द्वारा जारी एक वीडियो में 81 सदस्यीय झारखंड विधानसभा में 43 विधायकों का समर्थन दिखाया गया। झामुमो विधायक दल के नेता चंपई सोरेन ने राज्यपाल से जल्द से जल्द सरकार बनाने के

उनके दावे को स्वीकार करने का आग्रह किया था, क्योंकि राज्य में भ्रम की स्थिति बनी हुई थी। यह स्थिति बुधवार को हेमंत सोरेन के इस्तीफे के बाद से राज्य में मुख्यमंत्री न होने की वजह से थी और इसके कारण राजनीतिक संकट गहरा गया था।

बहुमत साबित करने के लिए

10 दिन का समय

प्रदेश कांग्रेस प्रमुख राजेश ठाकुर ने कहा कि चंपई सोरेन को अपनी सरकार का बहुमत साबित करने के लिए 10 दिन का समय दिया गया है। कांग्रेस राज्य में झामुमो-नीत गठबंधन की सहयोगी पार्टी है। इससे पहले चंपई सोरेन ने कहा था कि हम एकजुट हैं। हमारा गठबंधन मजबूत है, इसे कोई तोड़ नहीं सकता।

इस बीच, चंपई सोरेन की अध्यक्षता में हुई कैबिनेट बैठक में तय किया गया है कि झारखंड विधानसभा का सत्र 5 फरवरी और 6 फरवरी को होगा।

## इलाहाबाद हाईकोर्ट का ज्ञानवापी तहखाने में पूजा रोकने से इनकार

> पूजा शुरू होने के बाद पहले जुमे पर 1700 नमाजी पहुंचे

वाराणसी, 2 फरवरी (एजेंसियां)। ज्ञानवापी के व्यास तहखाने में पूजा-पाठ जारी रहेगा। इलाहाबाद हाईकोर्ट ने मुस्लिम पक्ष की याचिका पर पूजा पर रोक लगाने का आदेश नहीं दिया है। कोर्ट ने एडवोकेट जनरल को लॉ एंड ऑर्डर मेंटन रखने का आदेश भी दिया है। इस मामले में अब अगली सुनवाई 6 फरवरी को होगी।

इससे पहले, गुरुवार को सुप्रीम कोर्ट ने व्यास तहखाने में पूजा-पाठ रोकने से जुड़ी याचिका पर तत्काल सुनवाई से इनकार कर दिया था। सुप्रीम कोर्ट ने मुस्लिम पक्ष को पहले हाईकोर्ट जाने का सुझाव दिया था। शुक्रवार को हाईकोर्ट में दोनों पक्षों की बहस हुई। इसके बाद जज की पीठ ने एजी से वाराणसी की स्थिति के बारे में भी जानकारी ली।

वहीं, मुस्लिम पक्ष ने कोर्ट को बताया कि वाराणसी कोर्ट ने 7 दिनों में पूजा की व्यवस्था तहखाने में करने का निर्देश दिया था। हालांकि, डीएम ने महज 7 घंटे में ही पूजा की प्रक्रिया शुरू करा दी। इससे वहां अफरा-तफरी मच गई। हाईकोर्ट ने हिंदू पक्ष से पूछा

कि पूजा के लिए अब भी एप्लिकेशन डालने की जरूरत क्या थी? हिंदू पक्ष के वकील विष्णु जैन ने कहा कि एएसआई के सर्वे में तहखाने का दरवाजा नहीं मिला। कोर्ट ने मुस्लिम पक्ष से पूछा कि तहखाने का दरवाजा कहा गया? इससे पहले व्यास तहखाने में पूजा-पाठ शुरू होने से नाराज मुस्लिम पक्ष ने शुक्रवार को जुमे पर वाराणसी

बंद का आह्वान किया। मस्जिदों में जुटने की अपील की थी। इसके बाद, शुक्रवार की नमाज में 1700 लोग नमाज पढ़ने ज्ञानवापी पहुंच गए। जबकि सामान्य तौर पर यहां 300 से 500 लोग पहुंचते थे। अंदर परिसर फुल होने के बाद पुलिस ने सुरक्षा व्यवस्था के चलते नमाजियों को बाहर ही रोक दिया। पुलिस ने उनसे आसपास की मस्जिदों में जाने की अपील की। पुलिस ने वहां अनाउसमेंट भी कराया। मुस्लिम पक्ष ने भी लोगों से यह अपील की। कोर्ट द्वारा दर्शन पूजन की अनुमति मिलने के बाद आज पहला शुक्रवार। अंजुमन कमिटी के बंदे के एलान के बाद बड़ी संख्या में नमाजी ज्ञानवापी पहुंच रहे हैं।

## सोरेन की मुश्किलें बढ़ीं : कोर्ट ने पांच दिन की ईडी हिरासत में भेजा

रांची, 2 फरवरी (एजेंसियां)। झारखंड के पूर्व मुख्यमंत्री और झारखंड मुक्ति मोर्चा के कार्यकारी अध्यक्ष हेमंत सोरेन को रांची में पीएमएलए अदालत ने पांच दिन की ईडी हिरासत में भेज दिया है। इससे पहले कोर्ट ने उन्हें गुरुवार को एक दिन की न्यायिक हिरासत में भेज दिया था। सोरेन को 31 जनवरी को भूखंड के अवैध कब्जे और भूमि माफिया के साथ कथित संबंध से मामले में गिरफ्तार किया गया था।

सुप्रीम कोर्ट से भी राहत नहीं :

इससे पहले सुप्रीम कोर्ट ने धन शोधन मामले में झारखंड के पूर्व मुख्यमंत्री हेमंत सोरेन की याचिका पर



जुड़े धन शोधन

को कहा। इससे पहले ईडी ने बुधवार को मनी लॉन्ड्रिंग मामले में सात घंटे की पूछताछ के बाद झारखंड के सीएम हेमंत सोरेन को गिरफ्तार कर लिया था। इससे पहले सोरेन को ईडी की हिरासत में राज्यपाल से मिलकर सीएम पद से इस्तीफा देना पड़ा था।

हस्तक्षेप करने से इनकार कर दिया। हेमंत सोरेन ने प्रवर्तन निदेशालय की ओर से की गई उनकी गिरफ्तारी को चुनौती दी थी। जस्टिस संजीव खन्ना, न्यायमूर्ति एमएम सुंदेस और न्यायमूर्ति बेला एम. त्रिवेदी की पीठ ने शुक्रवार को सोरेन की ओर से पेश वरिष्ठ अधिवक्ताओं कपिल सिब्बल और अभिषेक सिंघवी से हाईकोर्ट जाने की 85 से अधिक प्रजातियों के अलावा एक पुष्प घड़ी भी प्रदर्शित की जा रही है। टिकट लेकर की उद्यान में एंटी मिल रही है। राष्ट्रपति द्रौपदी मुर्मू ने गुरुवार को अमृत उद्यान में उद्यान उत्सव 2024 का उद्घाटन किया था। राष्ट्रपति की उप प्रेस सचिव नविका गुप्ता ने कहा कि पहले दिन के लिए करीब 50 हजार लोगों ने ऑनलाइन टिकट बुक किए थे। पहली बार, अमृत उद्यान में आने वाले लोगों के लिए 18 किस्मों के 42 हजार ट्यूलिप वाला एक थीम गार्डन विकसित किया गया है। 225 साल पुराना शीशम का पेड़ और बोनसाई उद्यान लोगों के लिए प्रमुख आकर्षण होंगे। इसमें 300 से अधिक बोनसाई (छोटे पेड़) हैं।

## विधायक लोबिन ने झामुमो छोड़ी

रांची, 2 फरवरी (एजेंसियां)। झारखंड में चंपई सोरेन के झारखंड के मुख्यमंत्री पद की शपथ लेने के बाद झामुमो, कांग्रेस और राजद गठबंधन के 37 विधायक तेलंगाना पहुंच गए हैं। रांची से चार्टर्ड फ्लाइट से विधायक हैदराबाद पहुंचे। इन्हें हैदराबाद के लिओनिया रिसॉर्ट में ठहराया गया है। इधर, झारखंड में सोरेन की पार्टी जेएमएम में बगावत शुरू हो गई है। साहिबगंज जिले के बोआओ विधानसभा क्षेत्र से जेएमएम विधायक लोबिन हेम्रेम ने पार्टी छोड़ने का एलान किया है। जेएमएम विधायक चमरा लीडा भी नाराज बताए जा रहे हैं।

## सत्ता के लिए देश से खिलवाड़ न हो : केजरीवाल

चंडीगढ़ मेयर जैसे छोटे चुनाव में गड़बड़ी की, लोकसभा में पता नहीं क्या करेंगे

नई दिल्ली, 2 फरवरी (एजेंसियां)। दिल्ली में आम आदमी पार्टी (आप) चंडीगढ़ मेयर चुनाव में गड़बड़ी के आरोप में प्रदर्शन कर रही है। इसमें सीएम अरविंद केजरीवाल और पंजाब के सीएम भगवंत मान भी शामिल हुए।

दोनों सीएम समेत आप कार्यकर्ता भाजपा हेडक्वार्टर का घेराव करने के लिए निकले। प्रदर्शन से पहले केजरीवाल ने कार्यकर्ताओं को संबोधित किया। केजरीवाल ने कहा,



चंडीगढ़ में हमारी पार्टी का मेयर बने या उनकी (भाजपा) पार्टी का, हमें फर्क नहीं पड़ता। पार्टियां आती-जाती रहती हैं, लेकिन देश के साथ खिलवाड़ नहीं होना चाहिए।

भाजपा ने चुनाव के साथ खिलवाड़ करना शुरू कर दिया है। अगर भाजपा चंडीगढ़ मेयर जैसे छोटे चुनाव

में इतनी बड़ी गड़बड़ी कर सकती है, तो लोकसभा चुनाव में पता नहीं क्या करेंगे। ये सत्ता के लिए देश को भी बेच सकते हैं। चंडीगढ़ का चुनाव दिखाता है कि भाजपा पाप का घड़ा भर चुका है। जब पाप का घड़ा भर जाता है तो प्रकृति अपनी झाड़ू चलाती है।

दरअसल, 30 जनवरी को हुए चंडीगढ़ मेयर चुनाव में भाजपा की जीत मिली थी। आप का आरोप है कि भाजपा ने धोखाधड़ी करके जीत दर्ज की। चुनाव अधिकारी ने जानबूझकर उनके (आप) वोट अवैध बच सकते हैं। कोर्ट में याचिका भी दायर की है। चुनाव में गड़बड़ी को लेकर दिल्ली, पंजाब और हरियाणा से आप नेता और कार्यकर्ता दिल्ली में भाजपा ऑफिस के पास प्रदर्शन करने पहुंचे।

## प्रह्लाद जोशी बोले-डीके सुरेश मामले को एथिक्स कमेटी में भेजें

खड़गे ने कहा-देश तोड़ने की बात स्वीकार नहीं, फिर चाहे कोई भी पार्टी हो

नई दिल्ली, 2 फरवरी (एजेंसियां)। संसद के बजट सत्र का आज 2 फरवरी को तीसरा दिन है। मोदी सरकार 2.0 का यह आखिरी सत्र है। राज्यसभा में कांग्रेस सांसद डीके सुरेश के बयान पर हंगामा हुआ।

कांग्रेस अध्यक्ष मल्लिकार्जुन खड़गे ने कहा कि भारत एक है और एक रहेगा। देश को तोड़ने की बात करने वाला, चाहे वो किसी भी पार्टी में हो, इसे बर्दाश्त नहीं किया जाएगा। केंद्रीय मंत्री प्रह्लाद जोशी ने डीके सुरेश बयान मामले में कहा कि इसे एथिक्स कमेटी को भेजना चाहिए। वहीं, खड़गे ने झारखंड में नए मुख्यमंत्री की शपथ में देरी पर कहा कि नीतीश कुमार ने एक तरफ



रिजाइन किया और कुछ दिनों बाद शपथ भी ले ली, लेकिन झारखंड के मामले में ऐसा नहीं हुआ। कांग्रेस सांसद डीके सुरेश ने 1 फरवरी को बजट पर प्रतिक्रिया देते हुए कहा था सरकार पूरे देश से टैक्स वसूलती है और उसे उत्तर के राज्यों में बांट दिया जाता है। अगर ऐसा है तो दक्षिणी

राज्यों का अलग देश बना देना चाहिए। संसद का बजट सत्र बुधवार (31 जनवरी) को शुरू हुआ। सत्र की शुरुआत राष्ट्रपति द्रौपदी मुर्मू के अभिभाषण के साथ हुई। यह नए संसद भवन में उनका पहला संबोधन था। राष्ट्रपति ने राम मंदिर से लेकर आर्टिकल 370 तक का जिक्र किया। उन्होंने कहा, राम मंदिर की आकांक्षा सदियों से थी, जो इस साल पूरी हुई। सत्र से पहले पीएम ने कहा कि सांसदों को सोचना चाहिए कि आखिरी 10 साल में उन्होंने क्या किया। बजट सत्र परचाताप का अवसर है। मेरा सभी सांसदों से अनुरोध है कि उत्तम से उत्तम परफॉर्म करें और इस मौके को जाने न दें।

## दो हजार रुपये के 97.5 प्रतिशत नोट वापस आए : आरबीआई



रुपये मूल्य के नोट अब भी जनता के पास हैं। आरबीआई ने 19 मई, 2023 को 2,000 रुपये मूल्यवर्ग के बैंक नोटों को चलन से वापस लेने की घोषणा की थी।

केंद्रीय बैंक ने बयान में कहा कि 19 मई, 2023 को जब 2,000 रुपये के बैंक नोटों को वापस लेने की घोषणा की गई थी, उस दिन कारोबार की समाप्ति पर ऐसे कुल 3.56 लाख करोड़ रुपये मूल्य के नोट चलन में थे, जबकि 31 जनवरी, 2024 को कारोबार की समाप्ति पर यह राशि घटकर 8,897 करोड़ रुपये रह गई। इस प्रकार 19 मई, 2023 तक चलन में रहे 2,000 रुपये के कुल बैंक नोट का 97.5 प्रतिशत हिस्सा वापस आ गया है। आरबीआई ने कहा कि 2,000 रुपये के बैंक नोट वैध मुद्रा बने रहेंगे। लोग देशभर के 19 आरबीआई कार्यालयों में 2,000 रुपये के बैंक नोट जमा कर सकते हैं या बदल सकते हैं। लोग भारत में अपने बैंक खातों में जमा करने के लिए किसी भी डाकघर से आरबीआई के किसी भी कार्यालय को इंडिया पोस्ट के माध्यम से 2,000 रुपये के बैंक नोट भेज सकते हैं।

## भारतीय वायुसेना पर साइबर हमले की कोशिश ईमेल भेजकर चुराना चाहते थे जरूरी डेटा

नई दिल्ली, 2 फरवरी (एजेंसियां)। हैक्सर्स ने गूगल की प्रोग्रामिंग लैंग्वेज की मदद से बनाए गए ओपन-सोर्स मालवेयर से यह साइबर अटैक किया था। हालांकि, वायुसेना की जरूरी सूचनाएं चोरी नहीं कर पाए। न ही कोई डेटा गायब हुआ, अमेरिका की एक साइबर थ्रेट इंटील्लिजेंस कंपनी साइबर है। उसको 17 जनवरी 2024 को गो स्टीलर मालवेयर का बैरिएंट मिला। यह मालवेयर गिटहब पर सार्वजनिक तौर पर मौजूद था। इसी ने भारतीय वायुसेना के कंप्यूटरों को निशाना बनाने की कोशिश की थी, ये अभी तक स्पष्ट नहीं है कि यह प्रयास कब किया गया। इस घटना के बारे में जानने वाले लोगों ने बताया कि वायुसेना का कोई डेटा चोरी नहीं हुआ। मालवेयर अटैक बेकार साबित हुआ, वायुसेना के



खरीद के नाम से फसाया जाए। हैक्सर्स ने पिछले साल सितंबर में वायुसेना ने 12 फाइटर जेट्स की खरीद के ऑर्डर को जरिया बनाकर रिमोटली-कंट्रोल्ड ट्रोजन अटैक प्लान किया था। उन्होंने एसयू-30 विमान खरीद के नाम से जेडआईपी फाइल बनाई। इसके बाद उसे वायुसेना के कंप्यूटरों पर भेजने का प्रयास किया था। मालवेयर को क्लाउड स्टोरेज प्रोवाइडर ओशी प्लेटफॉर्म पर होस्ट किया गया था। इसे फिशिंग ईमेल से वायु सेना के अधिकारियों को भेजा गया था।

## राष्ट्रपति भवन का अमृत उद्यान जनता के लिए खुला

50 हजार लोगों ने टिकट बुक किए, मुर्मू ने उद्यान उत्सव 2024 की शुरुआत की

नई दिल्ली, 2 फरवरी (एजेंसियां)। राष्ट्रपति भवन का अमृत उद्यान शुक्रवार को एक बार फिर आम लोगों के लिए खोल दिया गया है। 15 एकड़ में फैले इस प्रसिद्ध उद्यान में इस बार फूलों की 85 से अधिक प्रजातियों के अलावा एक पुष्प घड़ी भी प्रदर्शित की जा रही है। टिकट लेकर की उद्यान में एंटी मिल रही है। राष्ट्रपति द्रौपदी मुर्मू ने गुरुवार को अमृत उद्यान में उद्यान उत्सव 2024 का उद्घाटन किया था। राष्ट्रपति की उप प्रेस सचिव नविका गुप्ता ने कहा कि पहले दिन के लिए करीब 50 हजार लोगों ने ऑनलाइन टिकट बुक किए थे। पहली बार, अमृत उद्यान में आने वाले लोगों के लिए 18 किस्मों के 42 हजार ट्यूलिप वाला एक थीम गार्डन विकसित किया गया है। 225 साल पुराना शीशम का पेड़ और बोनसाई उद्यान लोगों के लिए प्रमुख आकर्षण होंगे। इसमें 300 से अधिक बोनसाई (छोटे पेड़) हैं।

## सीएए के नियम तैयार : नागरिकता के लिए ऑनलाइन आवेदन होगा

2014 से पूर्व भारत आने की शर्त में बदलाव संभव

नई दिल्ली, 2 फरवरी (एजेंसियां)। चार साल के बाद नागरिकता संशोधन अधिनियम (सीएए) लागू करने की तैयारी पूरी हो गई है। केंद्रीय गृह मंत्रालय के सूत्रों के अनुसार सीएए लागू करने के लिए नियम फ्रेम कर लिए गए हैं। किसी भी समय इसकी अधिसूचना जारी हो सकती है। यह अधिनियम देशभर में एक साथ लागू होगा। नागरिकता के लिए ऑनलाइन आवेदन किया जा सकेगा। इससे करीब 90 हजार परिवारों के लिए नागरिकता के दरवाजे खुल जाएंगे। सीएए के जरिए पाक, अफगानिस्तान और बांग्लादेश से प्रताड़ित होकर आए धार्मिक अल्पसंख्यकों- हिंदू, सिख, जैन, बौद्ध, पारसी और ईसाई समुदाय के लोगों को भारत प्रवास के बाद प्राथमिकता से नागरिकता देने का प्रावधान किया गया है। यह प्रावधान उन लोगों पर लागू होगा जो 31 दिसंबर, 2014 से पहले भारत आए थे। हालांकि सूत्रों ने संकेत दिया कि नियमों को

फ्रेम करने में हुई देरी को देखते हुए इस समय सीमा में परिवर्तन किया जा सकता है। सूत्रों के अनुसार नए सीएए अधिनियम में नागरिकता प्रमाण पत्र देने वाली कंप्यूटिड अथॉरिटी (सक्षम प्राधिकरण) का गठन नहीं होगा। अथॉरिटी का काम गृह मंत्रालय का फोरेंस डिवीजन करेगा। राज्य और जिला स्तर पर अलग प्राधिकरण गठित किए जाएंगे। पाकिस्तान से आए लोगों को पाक उच्चायोग से नागरिकता त्याग प्रमाण-पत्र लेना होता था। अब सरकार इसकी अनिवार्यता खत्म करने पर विचार कर रही है। नागरिकता के लिए आने वाले आवेदनों की सेंट्रलाइज्ड सिस्टम से प्रोसेसिंग होगी। आवेदनों की वेरिफिकेशन की प्रक्रिया को समयबद्ध किया जाएगा। दस्तावेज की ऑनलाइन जांच और सुरक्षा एजेंसियों की क्लैरिफिकेशन के बाद नागरिकता प्रमाण पत्र जारी होगा। यह पूरी प्रक्रिया पासपोर्ट जारी करने के समान होगी।

## आज ओडिशा दौरे पर जाएंगे पीएम मोदी

राज्य को 68 हजार करोड़ की परियोजनाओं की देंगे सीमांत नई दिल्ली, 2 फरवरी (एजेंसियां)। प्रधानमंत्री नरेंद्र मोदी कल ओडिशा के दौरे पर होंगे। इस दौरान वह ओडिशा को कई परियोजनाओं की सीमांत देंगे। पीएम मोदी राज्य में 68,000 करोड़ रुपये की परियोजनाओं का लोकार्पण करेंगे। पीएमओ ने शुक्रवार को यह जानकारी दी। बयान के मुताबिक, प्रधानमंत्री 3 फरवरी को दोहरा 2 बजे ओडिशा के संबलपुर में एक सार्वजनिक कार्यक्रम के दौरान इन परियोजनाओं का शिलान्यास करेंगे।

केंद्रीय मंत्री धर्मेंद्र प्रधान ने कहा, कल ओडिशा में पीएम मोदी 68,000 करोड़ रुपये की परियोजना की लोकार्पण या शिलान्यास करेंगे। इसके बाद वह संबोधित भी करेंगे। मेरे अनुमान से बजट के बाद उनका पहला भाषण संबलपुर में होगा। पीएम मोदी का तीसरी बार पीएम बनना तय है। पीएम मोदी को चुनने के लिए देश की युवा, गरीब और महिलाएं एकजुट हैं।

## हिमंता ने किया दावा 4 फरवरी के बाद करूंगा राहुल गांधी के हमशकल का खुलासा

गुवाहाटी, 2 फरवरी (एजेंसियां)। असम के मुख्यमंत्री हिमंता बिस्वा सरमा ने दावा किया है कि उन्होंने राहुल गांधी का हमशकल ढूंढ लिया है। हिमंता ने कहा है कि वे बहुत ही जल्द उस शख्स का नाम और उसकी पहचान का खुलासा करेंगे। सीएम ने कहा कि भारत जोड़ो न्याय यात्रा के दौरान राहुल गांधी ने अपने हमशकल का इस्तेमाल किया था। राहुल गांधी की भारत जोड़ो न्याय यात्रा पर एक बार फिर सवाल उठाते हुए हिमंता ने कहा कि राहुल ने असम की जनता के साथ धोखा किया है। हिमंता ने कहा कि राहुल गांधी ने असम में न्याय यात्रा के दौरान इस हमशकल का इस्तेमाल किया है। राहुल हमशकल के जरिए ही जनता के बीच हर वक्त मौजूद होने का नाटक कर रहे थे। हिमंता बिस्वा सरमा ने कहा है कि 4 फरवरी को असम में प्रधानमंत्री नरेंद्र मोदी का दौरा निर्धारित है। इसलिए यह दौरा पूरा होने के बाद वे उस हमशकल का खुलासा करेंगे। हिमंता ने कहा कि वह खुद प्रेस कॉन्फ्रेंस करके उस शख्स की पहचान का खुलासा करने वाले हैं।



असम सरकार के पास हैं सबूत : हिमंता ने कहा कि राज्य सरकार के पास पुख्ता सबूत हैं कि राहुल अपनी न्याय यात्रा के दौरान किसी हमशकल का इस्तेमाल कर रहे थे। वही शख्स जनता के बीच जाकर चीख कर रहा था। बता दें कि राहुल गांधी की न्याय यात्रा के दौरान असम में काफी विवाद हुआ था। इसके चलते राहुल ने हिमंता को देश का सबसे भ्रष्ट मुख्यमंत्री तक बना दिया था। असम के सीएम ने कहा कि राहुल गांधी की यात्रा के दौरान दो केस दर्ज किए गए हैं। एक केस बैरिकेड तोड़ने के आरोपों से जुड़ा है। इस केस में राहुल गांधी का भी नाम है।







## किसी में सरकार गिराने की हिम्मत नहीं : रेवंत रेड्डी



इंद्रवेली, 2 फरवरी (स्वतंत्र वार्ता)। मुख्यमंत्री रेवंत रेड्डी ने कहा कि कांग्रेस सरकार को गिराने की हिम्मत किसी में नहीं है, जबकि कुछ लोग कह रहे हैं कि बीआरएस के नेता केसीआर तीन महीने में सीएम बनेंगे। उन्होंने कहा कि सभी वर्गों को अपने अधीन करने वाले केसीआर को मुख्यमंत्री पद नहीं मिलेगा। उन्हें मंत्री पद भी नहीं मिलेगा। कांग्रेस पार्टी ने आदिलाबाद जिले से लोकसभा चुनाव के लिए प्रचार अभियान शुरू कर दिया है। रेवंत रेड्डी ने शुक्रवार को इंद्रवेली में आयोजित 'तेलंगाना पुनर्निर्माण सभा' में भाग लिया और चुनाव प्रचार आरंभ किया। रेवंत रेड्डी ने कहा कि 'इंद्रवेली मिट्टी में महान गुण हैं। यहां उठाए गए हर कदम में संघर्ष का एहसास होता है।' इतिहास के

पन्ने पर अगर मर्दानगी की चर्चा हो तो रंजीगोंड का जिक्र होना ही चाहिए। हमने उनकी लड़ाई की भावना को एक उदाहरण के रूप में लिया। आदिलाबाद जिले को गोद लिया जाएगा। हमने गुडे और नागोबा मंदिर तक सड़कों का विकास कार्य शुरू कर दिया है। हम आदिवासी क्षेत्र को विकास की ओर ले जाने की जिम्मेदारी लेंगे। 1981 में कुछ लोगों ने आलोचना की कि कांग्रेस ने इंद्रवेली में जंगली बच्चों को मार डाला था। मैंने इंद्रवेली के अत्याचार के लिए माफी मांगी है। वह गलती सीमांश शासकों के शासन काल में हुई थी। तब हुई गलतियों को सुधारने के लिए सोनिया ने तेलंगाना दिया। केसीआर के दस साल के शासन के दौरान, तेलंगाना को विनाश

राज्य में बदल दिया गया था। बीआरएस सरकार ने % लाख करोड़ रुपये का कर्ज लिया है। क्या राज्य केसीआर के परिवार के लिए गठन किया गया है? क्या केसीआर ने कभी दस वर्षों में 'इंद्रवेली के जंगली बच्चों' के बारे में सोचा है? जगनायक गहर जब समस्याओं के समाधान के लिए प्रगति भवन गए तो उन्हें गेट के बाहर ही खड़ा कर दिया गया। उन्होंने यह कहकर अरबों रुपये लूटे कि हम करोड़ों एकड़ जमीन की सिंचाई करेंगे

रेवंत रेड्डी ने कहा कि . कांग्रेस सरकार बने अभी दो महीने नहीं हुए हैं. केसीआर ने 10 साल में कुछ नहीं किया, हम इसे 2 महीने में कैसे कर सकते हैं? मैं वादा करता हूँ कि मंत्रालय 15 दिन में 15 हजार कांस्टेबल पद

भरने की जिम्मेदारी लेगा। जल्द ही प्रियंका गांधी 500 रुपये वाली गैस सिलेंडर योजना शुरू करेंगी। 200 यूनिट मुफ्त बिजली योजना भी लागू की जाएगी। प्रदेश में 2 लाख पद भरने की जिम्मेदारी हमारी है। रेवंत रेड्डी ने कहा कि लोगों को सोचना चाहिए कि तेलंगाना किसके हाथों में सुरक्षित रहेगा और इसे विकास के पथ पर

कौन ले जाएगा। इस देश में दो गठबंधन हैं एक एनडीए और दूसरा इंडिया अलायंस। अगर बीआरएस के सांसद जीत गए तो केसीआर को मोदी के हाथों बंधक बना देंगे। रेवंत रेड्डी ने आह्वान किया कि अगर राहुल गांधी को प्रधानमंत्री बनना चाहते हैं तो आदिलाबाद की धरती पर कांग्रेस का झंडा फहराए।

### प्रियंका गांधी को आमंत्रित करेंगे: सीएम

आदिलाबाद, 2 फरवरी (स्वतंत्र वार्ता)। मुख्यमंत्री ए रेवंत रेड्डी ने कहा कि एआईसीसी महासचिव प्रियंका गांधी को जल्द ही एक लाख महिलाओं की उपस्थिति में 500 रुपये की गैस सिलेंडर योजना शुरू करने के लिए आमंत्रित किया जाएगा। इसी तरह, कांग्रेस सरकार जल्द ही घरों में 200 यूनिट मुफ्त बिजली आपूर्ति भी शुरू करेगी। उन्होंने कहा कि परिवारों द्वारा पिछले साल की खपत के आधार पर 200 यूनिट मुफ्त बिजली आपूर्ति योजना लागू की जाएगी। शुक्रवार को यहां इंद्रवेली में एक सार्वजनिक बैठक को संबोधित करते हुए मुख्यमंत्री ने कहा कि कांग्रेस चुनाव के दौरान लोगों से किए गए सभी वादों को लागू करने के लिए प्रतिबद्ध है।

यह याद दिलाते हुए कि राज्य में कांग्रेस सरकार को सत्ता में आए अभी 50 दिन से अधिक ही हुए हैं, उन्होंने कहा कि 7,000 स्टाफ नर्स की नौकरियां भरी गई हैं। उन्होंने घोषणा की कि इसी तरह अगले 15 दिनों में कांस्टेबल की 15,000 नौकरियां भरी जाएंगी। पिछली सरकार ने 15,000 कांस्टेबल की नौकरियों को भरने के लिए अदालती मामलों को निपटाने की जहमत नहीं उठाई। सत्ता में आने के तुरंत बाद, कांग्रेस सरकार ने नौकरियों को भरने के लिए मामलों को मंजूरी देने के उपाय शुरू किए। उन्होंने आश्वासन दिया कि राज्य सरकार दो लाख नौकरियां भरने के लिए प्रतिबद्ध है। रेवंत रेड्डी ने कहा कि पिछली सरकार ने आदिलाबाद की उपेक्षा की। हमारी सरकार आदिलाबाद को गोद लेगी और सभी लंबित सिंचाई परियोजनाओं को पूरा करेगी, जल आपूर्ति प्रदान करेगी और आदिवासी बस्तियों में सड़कें बनाएगी।

### बिजली उपभोक्ता इस तरह जान सकते हैं

#### ताजा जानकारी

हैदराबाद, 2 फरवरी (स्वतंत्र वार्ता)। बिजली उपभोक्ताओं के फोन नंबर को मीटर से जोड़ने के लिए कंपनी के अधिकारियों ने प्रमुख निर्देश दिये हैं। उन्होंने कहा कि अगर आप फोन नंबर लिंक करेंगे तो आपको पता चल जाएगा कि कब से कब तक करंट आएगा। इस संबंध में फोन पर एक मैसेज आएगा। बिल की जानकारी मैसेज में भी पता चल सकती है। बिजली अधिकारियों ने कहा कि ग्राहकों को फोन नंबर लिंक करने के लिए tssouthernpower.com वेबसाइट पर जाना चाहिए। बिजली अधिकारियों ने करंट मीटर रीडर लेने वाले व्यक्ति को फोन नंबर देने की सलाह दी।

### ब्रह्मर्षि वार्षिक सम्मेलन कल

हैदराबाद, 2 फरवरी (स्वतंत्र वार्ता)। चार फरवरी को ब्रह्मर्षि समाज का समागम शहर के एनआई एमएसएमई के ऑडिटोरियम में होगा। युसुफगुडा चेक पोस्ट के पास होगा। ब्रह्मर्षि सेवा समाज के बैनर तले होने वाले 24 वें वार्षिकोत्सव की तैयारियां लगभग पूरी हो गई हैं। समारोह के मुख्य अतिथि बिहार से बीजेपी के राज्यसभा सांसद विवेक ठाकुर होंगे। विशेष अतिथि के तौर पर दिल्ली से पत्रकार उपेन्द्र राय आ रहे हैं। ब्रह्मर्षि सेवा समाज के महासचिव निशिकांत पांडेय ने बताया कि समारोह को लेकर लोगों में विशेष उत्साहित है। समारोह में विशिष्ट लोगों को सम्मानित किया जाएगा। समाज के प्रतिभाशाली विद्यार्थियों और कला, खेल जगत में विशेष उपलब्धि हासिल करने वाले युवक-युवतियों को प्रोत्साहन राशि और प्रशस्ति पत्र दिया जाएगा। समारोह की शुरुआत भगवान परशुराम और स्वामी सहजानंद सरस्वती के चित्र पर माल्यार्पण और स्वस्तिवाचन से होगी। समाज के अध्यक्ष इंदिरा की देखरेख में समस्त कार्यक्रम संपादित होंगे। समारोह के दौरान सांस्कृतिक कार्यक्रम भी आयोजित किया गया है।

### जनसेवा संघ को मजबूत करना है: आरपी सिंह

हैदराबाद, 2 फरवरी (स्वतंत्र वार्ता)। जन सेवा संघ के महासचिव राजीव रंजन चौबे द्वारा जारी प्रेस विज्ञप्ति के अनुसार संघ के अध्यक्ष आर पी सिंह ने बताया कि हमें ज्यादा से ज्यादा नए सदस्यों को संस्था से जोड़ना है जिससे संस्था मजबूत होगा। जन सेवा संघ के उपाध्यक्ष ने बताया कि हमें समस्याओं के समाधान हेतु निरंतर कार्य करना है। महासचिव राजीव रंजन चौबे ने सभा का संचालन करते हुए सभी सदस्यों से अनुरोध किया कि वह अपने-अपने बहुमूल्य सुझाव दें और उन्होंने यह भी कहा कि हमें सभी को बराबरी का मौका देना चाहिए और जो भी लोग अपना विचार व्यक्त कर रहे हैं किसी को भी बीच में व्यवधान नहीं डालना चाहिए। कोषाध्यक्ष विनीत कुमार सिंह ने बताया कि वह अपने क्षेत्र में निरंतर कार्य कर रहे हैं और सदस्यों को जोड़ने का प्रयास कर रहे हैं। कार्यकारिणी सदस्य एवं वरिष्ठ सदस्य एसपी सिंह ने बताया कि हमें प्रत्येक क्षेत्र में हर विचार को जाना है और वहां बैठक का आयोजन करना है साथ ही हमें पुराने सदस्यों की सूची भी बनानी है और आम सभा का आयोजन करना है जिससे सभी एकजुट हो पाएं। इस अवसर पर आरपी सिंह, गोविंद तिवारी, राजीव रंजन चौबे, विनीत कुमार सिंह, एस पी सिंह उपस्थिति थे।



ओलंपिक स्वर्ण पदक विजेता (मुक्केबाजी) विजयेंद्र सिंह और एआईसीसी सचिव रोहित चौधरी ने मुख्यमंत्री रेवंत रेड्डी से उनके आवास पर शिष्टाचार मुलाकात की।



राज्यपाल तमिलिसाई सौंदरराजन से राजभवन हैदराबाद से राजस्व, आवास, सुचना और जनसंपर्क मंत्री, तेलंगाना पोंगुलेटी श्रीनिवास रेड्डी से मुलाकात की।

## सनसनीखेज हत्याकांड का खुलासा पत्नी समेत तीन गिरफ्तार

हैदराबाद , 2 जनवरी (स्वतंत्र वार्ता)। एसओटी मल्काजगिरी व जवाहर नगर पुलिस ने एक सनसनीखेज हत्याकांड का खुलासा किया है। पुलिस ने इस मामले में तीन लोगों को गिरफ्तार किया है। बीते 28 जनवरी को सत्यनारायण, उ कार्यालय, कनिष्ठ सहायक, कपरा (तहसील कार्यालय), निवासी; तुमकुटा (वी), शमीरपेट (एम), मेडकल-मलकजगिरी (डी) ने जवाहरनगर पीएस के साथ एक याचिका दायर की जिसमें कहा गया कि 28 जनवरी को सुबह 11 बजे, वह तुमकुटा से कौवूर जंगल के रास्ते से जवाहरनगर की ओर जा रहे थे, उन्हें कुछ लोग मिला। वे विकलंगुला कॉलोनी, डबल बेंडरूम घरों के पीछे इकट्ठा होकर हुए कुछ देख रहे थे। फिर वह वहां गए और देखा कि 35 से 40 साल के बीच के एक पुरुष व्यक्ति का शव जला हुआ था और रास्ते पर पड़ा हुआ था। जंगल में शव की पहचान नहीं हो सकी। उन्हें संदेह हुआ कि मृतक की किसी अज्ञात व्यक्ति ने हत्या कर दी है और मृतक को तिरपाल में खकक नौली चादर में खकक जला दिया। पुलिस ने इस मामले में छानबीन के बाद

कर्नाला प्रणय कुमार उर्फ प्रणय निवासी: कार चालक जाति मुनुरुकापु निवासी मुथुस्वामी कॉलोनी, बालाजीनगर, पसुलोटी रोहित निवासी पोचम्मगल्ली, निजामबाद, मब्बू नगर उर्फ एमी निवासी साईबाबा मंदिर और तीन मंदिरों के पास, मुथुस्वामी कॉलोनी, बालाजीनगर, जवाहर

गया। उसी दिन वह स्वामी को कार चलाने के लिए ले गया और रोहित को लेने के लिए निजामाबाद के लिए रवाना हुआ, और वे निजामाबाद में रोहित से मिले और एक वेंचर (खुली जगह), माधवराम, निजामाबाद में शराब का सेवन किया। जब स्वामी कार में सो रहे थे, तभी रात करीब 11.30 बजे दोनों आरोपियों प्रणय और रोहित ने स्वामी के चेहरे और पेट पर चाकू से हमला कर दिया। हत्या के बाद काव्या ने रोहित को आर्थिक मदद के लिए आनलाइन के जरिए कुछ रकम भेजी थी। इसके बाद अगली सुबह प्रणय और रोहित कार से बालजीनगर आए और शव को कार की डिब्की में डाल दिया और नागेश को शव को ठिकाने लगाने के लिए ले गए। वे शव को लेकर कार से वारंगल के मुख्य मार्ग पर घूमते रहे, लेकिन उन्हें शव को ठिकाने लगाने के लिए कोई संभावित स्थान नहीं मिला, उन्होंने शव को जलाने के लिए यादगिरिगुड्डा में एक तारपल शीट, माचिस की डिब्बी आदि खरीदी। लगभग 8.50 बजे रात में वे विकलंगुला कॉलोनी के पास जंगल में आए जहां उन्होंने मृतक को जला दिया और भाग गए। इस प्रकार, काव्या ने अपनी योजना के कार्यान्वयन के दौरान विभिन्न समयों में खर्चों के लिए जी पे के माध्यम से आरोपियों को 43 हजार रुपये भेजे।

एक टीम में शामिल जवाहरनगर पीएस और एसओटी मल्काजगिरी ने आरोपियों को गिरफ्तार कर लिया।

## गांजा तस्करी के आरोप में एपी के 2 पुलिसकर्मी गिरफ्तार



हैदराबाद, 2 फरवरी (स्वतंत्र वार्ता)। तेलंगाना पुलिस ने बाचुपल्ली इलाके में गांजा तस्करी के आरोप में आंध्र प्रदेश के दो पुलिसकर्मियों को गिरफ्तार किया। दोनों पुलिसकर्मियों ने कथित तौर पर गांजा की तस्करी के लिए बीमार छुड़ी ली थी और साइबराबाद बालानगर टास्क फोर्स पुलिस ने उन्हें पकड़ लिया।

जिस वाहन में ये लोग यात्रा कर रहे थे उसका निरीक्षण करने के बाद, एसओटी बालानगर पुलिस ने मारुति इको कार को जब्त कर लिया क्योंकि उनमें 8 लाख रुपये मूल्य का 22 किलोग्राम गांजा मिला। उनसे पूछताछ करने पर पता चला कि एक सामर पटनायक नाम का हेड कांस्टेबल था और दूसरा

काकीनाडा जिले में तीसरी बर्दालियन एपीएसपी से श्रीनिवास नाम का कांस्टेबल था। उन्हें गुरुवार आधी रात को हिरासत में ले लिया गया।

इस बीच, गुरुवार को रंगारेड्डी जिले की एक मेट्रोपॉलिटन अदालत ने भारत में हेरोइन की तस्करी के लिए एक जाम्बिया नागरिक को 14 साल जेल की सजा सुनाई। 6 जून 2021 को जिस महिला को गिरफ्तार किया गया था, वह सूटकेस में छिपाकर 8.05 किलोग्राम हेरोइन ले जा रही थी। उस समय अंतरराष्ट्रीय बाजार में उस हेरोइन की कीमत करीब 52.32 करोड़ थी।

मुकदमे के बाद, उसे नारकोटिक ड्रग्स एंड साइकोट्रोपिक सब्सटेंस एक्ट, 1985 की धारा 23 (सी) के तहत दंडनीय अपराध का दोषी पाया गया और सीआरपीसी, 1975 की धारा 235 (2) के तहत दोषी ठहराया गया।

### किशन रेड्डी ने किया खम्मम के कांग्रेस पार्टी नेताओं का भाजपा में स्वागत

हैदराबाद, 2 फरवरी (स्वतंत्र वार्ता)। जिले से कांग्रेस पार्टी के नेता अंकिरेड्डी सुधीर रेड्डी और खम्मम जिले से बोड्डापु सुरेंद्र रेड्डी आज शहर में भाजपा राज्य कार्यालय में भाजपा के प्रदेश अध्यक्ष और केंद्रीय मंत्री किशन रेड्डी की उपस्थिति में भाजपा में शामिल हो गए।

इस अवसर पर मीडिया से बात करते हुए किशन रेड्डी ने कहा कि खम्मम जिले में कई वर्षों तक कांग्रेस पार्टी में रहे सुधीर रेड्डी अपने समर्थकों के साथ भाजपा में शामिल हो गए।

उन्होंने कहा कि फरवरी माह में ग्राम स्तर से लेकर प्रदेश स्तर तक भाजपा में प्रवेश कार्यक्रम होंगे। रेड्डी ने कहा कि पार्टी ने हर मतदान केंद्र स्तर पर युवाओं, किसानों, खेत मजदूरों और महिलाओं को पार्टी में शामिल करने का फैसला किया है। उन्होंने कहा कि 24 घंटे गांव स्तर पर लोगों से संवाद कर प्रत्येक

भाजपा नेता को पार्टी में शामिल होने के लिए आमंत्रित किया जाएगा। हमने तेलंगाना में बीआरएस पार्टी के 10 साल के शासन को देखा है। उससे पहले कई वर्षों तक हमने कांग्रेस पार्टी को दोबारा शासन करते हुए भी देखा है। हम एक बार फिर कांग्रेस पार्टी का शासन देख रहे हैं। लोग बीआरएस पार्टी को हराने के लिए कृतसंकल्प थे। ऐसा नहीं है कि उन्होंने कांग्रेस पार्टी की जीत सुनिश्चित करने के लिए उसे वोट दिया। रेड्डी ने कहा कि लोगों को भरोसा नहीं था कि कांग्रेस पार्टी के शासन में उनकी समस्याएं हल हो जाएंगी। उन्होंने कहा कि सीएम रेवंत रेड्डी ने सत्ता में आने से पहले गांवों में जाकर बीआरएस विधायकों के भ्रष्टाचार के बारे में बात की थी और कहा कि सीएम ने यह भी कहा था कि बीआरएस शासन के दौरान हुए भ्रष्टाचार की जांच की जाएगी।



जीडिमेटला स्थित श्री आडमाता मंदिर में नगर पधारे मारवाड़ जंक्शन विधायक केसराम चौधरी के स्वागत समारोह कार्यक्रम में उपस्थित अध्यक्ष मांगीलाल काग, उपाध्यक्ष अर्जुनलाल बर्फी, केराराम सिन्दड़ा, सचिव नारायणलाल वरपा व समाज बन्धु।

## विशेष आयुक्त ने कैलेंडर का अनावरण किया

हैदराबाद, 2 फरवरी (स्वतंत्र वार्ता)। विशेष आयुक्त के.अशोक रेड्डी ने आज राज्य सूचना और नागरिक संबंध विभाग के टीएनजीओ अनुभाग के तहत तैयार किए गए नए साल के कैलेंडर का अनावरण किया। टीएनजीओ के अध्यक्ष जितेंद्र, महासचिव अनिल, मीनाक्षी और अन्य की देखरेख में तैयार किए गए इस कैलेंडर के लॉन्च में संयुक्त निदेशक जगन, वेंकटेश्वर राव, श्रीनिवास, फिल्म विकास ईडी



किशोर बाबू के साथ कई वरिष्ठ अधिकारियों ने भाग लिया।

## श्री तुलसी महाप्रज्ञ वेल्लेफेर ट्रस्ट भवन का भूमि पूजन



हैदराबाद, 2 फरवरी (स्वतंत्र वार्ता)। श्री तुलसी महाप्रज्ञ वेल्लेफेर ट्रस्ट, आईडीपीएल हैदराबाद के नूतन भवन का भूमि पूजन जैन संस्कार विधि से किया गया। राजेन्द्र बोथरा द्वारा जारी विज्ञप्ति अनुसार जैन संस्कार विधि द्वारा पूजन कराने का सु-अवसर तेरापथ युवक परिषद, हैदराबाद को प्राप्त हुआ। संस्कारक ललित लुनिया, जिनेंद्र बैद द्वारा मंगल भावना यंत्र की स्थापना कर पूजन कार्य विधि संपादित कराई गई। संस्कारकों ने सभी पधारे हुए महानुभव एवं दृष्टी गण को जैन संस्कार विधि अपनाने हेतु साधुवाद दिया।

निर्माण समिति के प्रधान संयोजक, जैन सेवा संघ के चेयरमैन एवं तेरापथ युवक परिषद के पूर्व अध्यक्ष अशोक बरमेचा, सुरेश भदानी, तेरापथ युवक परिषद के पूर्व अध्यक्ष श्रवण कोठारी एवं सभी ट्रस्टी गण की उपस्थिति में नीव का विधिवत भूमि पूजन किया गया। अशोक बरमेचा ने संस्कारकों, आयोजक परिवार व उपस्थित परिजनों को जैन संस्कार विधि हेतु साधुवाद देते हुए उनके उज्जवल आध्यात्मिक भविष्य की मंगलकामनाएं की। तेरापथ युवक परिषद अध्यक्ष निर्मल द्वाड़ ने पधारे हुए सभी लोगों का स्वागत

एवं आभार व्यक्त किया। कार्यक्रम में सभा अध्यक्ष बाबूलाल बैद, मंत्री सुशील संचेती, महासभा कार्यसमिति के सदस्य लक्ष्मीपत बैद, तेयुप उपाध्यक्ष विनोद द्वाड़, पीयूष बरडिया अनुव्रत समिति मंत्री रीता सुराणा, महिला मंडल से शकुंतला बुच्चा, सुमेर नाहटा, प्रवीण बोथरा, रत्न कटौतीया, कमल पारख, कमल द्वाड़, अजय बैद, राकेश पुगलिया, महेंद्र मुशरफ, विनीत सुराणा, संतोष सुराणा, सुरेन्द्र कोठारी, मयंक नाहटा, राकेश बैद, पवन बोथरा, सम्पत नवलखा, राजेन्द्र सुराणा, सुमित नाहटा, सुदीप नवलखा आदि भी उपस्थित थे।





पटना, 2 फरवरी (एजेंसियां)। राजधानी समेत प्रदेश के मौसम में तीन फरवरी के बाद बदलाव देखने को मिलेगा। तीन फरवरी को पश्चिमी विक्षोभ उत्तर पश्चिम भारत को प्रभावित करेगा। इसके कारण प्रदेश में 72 घंटों के दौरान पटना समेत अधिसंख्य भागों में

आंशिक बादल छाप रहेंगे।

**चार-पांच फरवरी को हो सकती है बारिश**

चार-पांच फरवरी को पटना सहित 23 शहरों के अलग-अलग स्थानों पर हल्की वर्षा का पूर्वानुमान है। वहीं तराई

## चार व पांच फरवरी को होगी बारिश

### फरवरी में भी पड़ेगी कड़ाके की ठंड; प्रदेश के मौसम का ताजा हाल

मोतिहारी सबसे ठंड जिला रहा					
गुरुवार को पटना सहित 22 शहरों के न्यूनतम तापमान में आंशिक वृद्धि दर्ज की गई। राजधानी का न्यूनतम तापमान 10.4 डिग्री सेल्सियस दर्ज किया गया। वहीं 5.5 डिग्री सेल्सियस के साथ मोतिहारी में सर्वाधिक न्यूनतम तापमान दर्ज किया गया। खगड़िया को छोड़कर पटना सहित सभी जिलों के अधिकतम तापमान में वृद्धि दर्ज की गई। 26.5 डिग्री सेल्सियस के साथ पटना व वैशाली का सर्वाधिक अधिकतम तापमान दर्ज किया गया। पूर्णिया में बहुत घना कोहरा व पटना समेत अन्य भागों में हल्के दर्जे के कोहरे का प्रभाव बना रहा। राजधानी समेत अन्य भागों के अधिकतम व न्यूनतम तापमान में वृद्धि होने से ठंड का प्रभाव कम रहा। शाम में बादलों की आवाजाही बनी रही। मौसम विज्ञानी एसके पटेल ने बताया कि पांच फरवरी के बाद प्रदेश के न्यूनतम तापमान सात से नौ डिग्री सेल्सियस के आसपास बना रहेगा। इस कारण ठंड में एक बार वृद्धि की संभावना है।					
वाले इलाकों में बहुत घना कोहरा व राजधानी समेत अन्य भागों में हल्के दर्जे का कोहरा छाप रहने का पूर्वानुमान है।					

#### दारोगा मर्डर केस के दो आरोपियों को उम्रकैद

**अर्थदंड के साथ पांच-पांच लाख का मुआवजा भी देना होगा**
सीतामढ़ी, 2 फरवरी (एजेंसियां)। सीतामढ़ी के मेजरगंज थाने में तैनात दारोगा दिनेश राम मर्डर केस के दो आरोपियों को उम्रकैद की सजा सुनाई गई है। इतना ही नहीं दोनों आरोपियों को अर्थदंड के साथ पांच-पांच लाख रुपये का मुआवजा भी देना होगा। सिविल कोर्ट के अपर सत्र न्यायाधीश प्रथम राहुल उपाध्याय ने मेजरगंज थाना के कुआरी मदन गांव निवासी मुकुल सिंह और सहियारा थाना के बसबिट्टी गांव के अभिषेक कुमार को आजीवन कारावास की सजा सुनाई। कोर्ट ने इन दोनों पर एक-एक लाख रुपये का अर्थदंड भी लगा है। साथ ही मृत दारोगा की पत्नी को पांच-पांच लाख मुआवजा देने का आदेश भी कोर्ट ने दोनों को दिया।

## 'इससे पहले जो रेल मंत्री थे'

### लालू यादव का नाम लिए बिना क्या बोल गए अश्विनी वैष्णव ?



पटना, 2 फरवरी (एजेंसियां)। जमीन के बदले नौकरी घोटाला मामले में हाल ही में पटना स्थित दफ्तर में लालू यादव और तेजस्वी यादव से ईडी ने पूछताछ की थी। 50 से 60 सवाल किए गए थे और घंटों बैठाया गया था। अब रेल मंत्री अश्विनी वैष्णव का एक बयान सामने आया है जिसमें उन्होंने



भतीजावाद को बढ़ावा दिया। जब सरकारी नौकरी की बात आती थी तो उसमें ये परिवारवादी पार्टियां भाई-भतीजावाद और सिफारिश करके भ्रष्टाचार को ही बढ़ावा देती थीं। इन पार्टियों ने देश के करोड़ों युवाओं के साथ विश्वासघात किया है।

बिना नाम लिए लालू प्रसाद यादव पर हमला बोला है। अश्विनी वैष्णव ने कहा कि इससे पहले जो रेल मंत्री थे वो सिर्फ अपने पर्सनल

#### पीएम मोदी भी कर चुके हैं हमला

बता दें कि इसके पहले पीएम मोदी भी बिना नाम लिए लालू यादव पर निशाना साध चुके हैं। पीएम मोदी ने कहा था कि एक रेल मंत्री ने देश में नौकरी के बदले जमीन ले ली। परिवारवादी पॉलिटिकल पार्टियों ने भाई-

इंटरेस्ट पर इंटरेस्ट लेते थे। नौकरी को अपने लोगों को देते हों या फिर काम के बदले जमीन, इस तरह की उनकी धारणाएं होती थीं।

बिहार के विकास की उनको कोई चिंता नहीं थी।

**जमीन के बदले नौकरी घोटाले में जारी है जांच**
गौरतलब हो कि आरजेडी सुप्रिМО लालू प्रसाद यादव पर आरोप है कि जब वह केंद्र में रेल मंत्री थे तो जमीन के बदले नौकरी दी गई थी। कम दाम पर महंगी जमीन ले ली गई थी। इन सारे मामलों में ईडी जांच कर रही है। तेजस्वी यादव को भी आरोपी बनाया गया है। मामला कोर्ट में चल रहा है। इसी कड़ी में पटना में ईडी की टीम ने लालू-तेजस्वी से अलग-अलग दिन पूछताछ की थी। पटना ईडी दफ्तर के बाहर सैकड़ों की संख्या में आरजेडी के नेता-कार्यकर्ता जुटे थे।

### प्रधानमंत्री के फैसले अगली पीढ़ी की जरूरतों से प्रेरित, अगले चुनावों से नहीं: सुशील मोदी



पटना, 2 फरवरी (एजेंसियां)। भारतीय जनता पार्टी (भाजपा) के सांसद सुशील कुमार मोदी ने कहा कि प्रधानमंत्री नरेन्द्र मोदी के फैसले अगली पीढ़ी की जरूरतों से प्रेरित होते हैं, न कि अगले चुनावों से। उन्होंने कहा कि 2014 में उनकी पार्टी के सत्ता

में आने के बाद कांग्रेस के नेतृत्व वाली संयुक्त प्रगतिशील गठबंधन (यूपीए) सरकार के अर्थव्यवस्था 'कुप्रबंधन' पर एक श्वेतपत्र ने निवेशकों को डरा दिया होता। बिहार के पूर्व उपमुख्यमंत्री ने कहा कि अंतरिम बजट 2014 के कठिन समय से भारत की यात्रा का वर्णन करता है, जब मुद्रास्फीति बहुत अधिक थी और देश को पांच नाजुक अर्थव्यवस्थाओं में से एक के रूप में देखा जाता था, से अब तक, जब यह सफर तेजी से बढ़ती प्रमुख अर्थव्यवस्था है। उन्होंने कहा कि यह ध्यान में रखना होगा कि यह अंतरिम बजट है और

इसमें नीतिगत घोषणाएं नहीं हो सकतीं। वरिष्ठ नेता ने कहा कि सत्तारूढ़ भाजपा को प्रधानमंत्री मोदी के नेतृत्व में सत्ता बरकरार रखने और चुनाव के बाद पूर्ण बजट पेश करने का भरोसा है। वित्त मंत्री निर्मला सीतारमण के 2014 तक अर्थव्यवस्था के 'कुप्रबंधन' पर संसद में श्वेतपत्र लाने की घोषणा करने और अब इसकी प्रासंगिकता को लेकर एक सवाल पर मोदी ने कहा कि लोगों को वास्तविकता जाननी चाहिए। उन्होंने कहा कि इस तरह के दस्तावेज से अब कोई खतरा नहीं होगा क्योंकि संकट से निपट लिया गया है। सुशील मोदी ने कहा,

“साल 2014 में एक नई सरकार बनी थी और एक श्वेतपत्र ने भारत के बारे में नकारात्मकता का संदेश भेजा होता, जो वैसे भी तब खराब छवि से पीड़ित था। इसका एफडीआई पर प्रतिकूल प्रभाव पड़ता और विदेशी निवेशक भारत को लेकर सतर्क रह ख अपनाते।” उन्होंने कहा कि तब से भारत ने रिकॉर्ड प्रत्यक्ष विदेशी निवेश (एफडीआई) हासिल किया है तथा सरकार ने कई सुधारों की शुरुआत की है और पर्यावरण अनुकूल वृद्धि के लिए जमीन तैयार की है। भाजपा नेता ने कहा कि कुछ लोगों ने बजट में लोकलुभावन

उपायों की उम्मीद की होगी, जबकि सरकार ने पिछले 10 वर्षों में कर उपायों सहित कई रियायतों की पेशकश की है तथा अब समेकन का समय है। उन्होंने कहा, “नरेन्द्र मोदी आम तौर पर लोकलुभावनवाद में नहीं बल्कि संरचनात्मक सुधारों में विश्वास करते हैं। उनके फैसले अगली पीढ़ी की जरूरतों से प्रेरित होते हैं, न कि अगले चुनाव से। उनके पास देश के बारे में अगले 25 वर्षों का खाका है और वह उसी के अनुरूप काम करते हैं।” वहीं सुशील मोदी ने कहा कि भारत में सुधार कभी आसान नहीं रहे क्योंकि इनका लाभ जल्दी नहीं

मिलता। उन्होंने कहा कि पीवी नरसिम्हा राव सरकार कई सुधारात्मक उपायों को लागू करने के बाद 1996 के लोकसभा चुनाव में हार गई, जिनका बाद में देश को फायदा हुआ। उन्होंने दिवाला कानून और बैंकिंग क्षेत्र सहित कई सुधारों के लिए प्रधानमंत्री मोदी की सरहना की। भाजपा ने कहा कि वित्त मंत्री सीतारमण द्वारा प्रस्तुत बजट गरीबों के लिए दो करोड़ नए घर बनाने का प्रस्ताव करके गरीबों के कल्याण पर जोर देते हुए 2047 तक विकासित भारत की नींव को मजबूत करता है और भविष्य की दिशा दिखाता है।

### पूर्व केंद्रीय मंत्री स्वामी चिन्मयानंद रेप केस में बरी शिष्या ने लगाए थे आरोप



शाहजहांपुर, 2 फरवरी (एजेंसियां)। उत्तर प्रदेश के शाहजहांपुर में पूर्व केंद्रीय गृह राज्य मंत्री स्वामी चिन्मयानंद पर दर्ज रेप के मुकदमे में एमपी-एमएलए कोर्ट ने उन्हें बाइज्जत बरी कर दिया है। कोर्ट ने फैसला सुनाते हुए उन्हें दोषमुक्त करार दिया। इस फैसले से बचाव पक्ष के वकील ने स्वामी चिन्मयानंद पर उनकी शिष्या द्वारा लगाए गए आरोपों को साबितन झुठा बताया। 13 साल पहले स्वामी चिन्मयानंद की एक शिष्या ने उन पर रेप का आरोप लगाते हुए मुकदमा दर्ज कराया था। इस मामले में पूर्व केंद्रीय गृह राज्य मंत्री स्वामी चिन्मयानंद को हाई कोर्ट से स्टे मिला हुआ था। दरअसल, पूरा मामला एमपी-एमएलए कोर्ट में ट्रायल पर था। 13 साल पुराने इस मामले में अब शाहजहांपुर की एमपी एमएलए कोर्ट ने स्वामी चिन्मयानंद को बरी कर दिया है। शासकीय अधिवक्ता का कहना है कि इस मामले में स्वामी चिन्मयानंद के खिलाफ साक्ष्य के अभाव में उन्हें बरी कर दिया गया है। गौरतलब है कि 2019 में भी

स्वामी चिन्मयानंद के लॉ कॉलेज की एक छात्रा ने उनके खिलाफ रेप का मुकदमा दर्ज कराया था। उस मुकदमे में भी स्वामी चिन्मयानंद बरी हो चुके हैं। **शिष्या ने लगाया था रेप का आरोप**
पूर्व केंद्रीय गृह राज्यमंत्री और मुमुक्षु आश्रम के अधिष्ठाता स्वामी चिन्मयानंद की एक शिष्या ने उन पर रेप करने का आरोप लगाया था। चौक कोतवाली में उनकी शिष्या ने स्वामी चिन्मयानंद पर गंभीर आरोप लगाए थे।उनके खिलाफ रेप का मुकदमा शाहजहांपुर की एमपी-एमएलए कोर्ट में चल रहा था। स्वामी चिन्मयानंद के खिलाफ गैर जमानती वॉरंट भी जारी हुआ था। गिरफ्तारी की डर से वह फरार भी हुए थे। शिष्या के साथ रेप के मामले में शाहजहांपुर की एमपी-एमएलए कोर्ट ने स्वामी चिन्मयानंद को फरार घोषित कर दिया था। **अदल बिहारी वाजपेयी की सरकार में बने थे केन्द्रीय गृह राज्यमंत्री**
इस मामले में उत्तर प्रदेश के सीएम योगी आदित्यनाथ ने केस खत्म करने का आदेश भी जारी किया था। जिसके बाद आरोप लगाने वाली शिष्या ने राष्ट्रपति को पत्र लिखकर हस्तक्षेप करने की बात कही थी। पूर्व केंद्रीय गृह राज्यमंत्री स्वामी चिन्मयानंद ने पहली बार उत्तर प्रदेश की बदार्थ लोकसभा सीट से 1991 में भाजपा के टिकट पर चुनाव जीता था।

बरेली के हाफिजगंज क्षेत्र में छात्र का नग्न शव बृहस्पतिवार सुबह गांव के बाहर लटक मिला। वह दिल्ली में रहकर प्रतियोगी परीक्षाओं की तैयारी कर रहा था। मौके से सुसाइड नोट बरामद होने के बाद भी मौके के हालात और बेटे से हुई बात के आधार पर पिता ने हत्या का आरोप लगाया। हालांकि, शाम को पोस्टमार्टम में हैंगिंग (लटकने) की पुष्टि हो गई। इस बीच कई सवाल अब भी अनुत्तरित हैं, जिनके जवाब पुलिस को तलाशने हैं।

गाजियाबाद, 2 फरवरी (एजेंसियां)। उत्तर प्रदेश के गाजियाबाद जिले के मोदीनगर इलाके में गोविंदपुरी स्थित सागर कूलर एंड सेफ इंडस्ट्रीज पर छापेमारी के दौरान कई करोड़ रुपये की जीएसटी चोरी का मामला सामने आया है। फिलहाल जांच के चलते अभी तक कुल राशि स्पष्ट नहीं हो सकी है। कारोबारी ने स्वयं 20 लाख रुपये की जीएसटी जमा की है। जांच के दौरान कंपनी के कई अधोषिप्त गोदाम मिले हैं। गोदाम को सीज करते हुए उनमें रखे सामान की बिक्री पर पेनल्टी जमा होने तक रोक लगा दी गई है। छापेमारी की इस कार्रवाई के बाद कारोबारी सहित अन्य व्यापारियों में भी हड़कंप का माहौल है। बता दें कि बुधवार

#### 'मैं सत्य खोज रहा था' पेड़ से लटका मिला युवक का निर्वस्त्र शव, सुसाइड नोट छोड़ा, फिर भी कई सवाल अनसुलझे

बरेली, 2 फरवरी (एजेंसियां)। बरेली के हाफिजगंज क्षेत्र में छात्र का नग्न शव बृहस्पतिवार सुबह गांव के बाहर लटक मिला। वह दिल्ली में रहकर प्रतियोगी परीक्षाओं की तैयारी कर रहा था। मौके से सुसाइड नोट बरामद होने के बाद भी मौके के हालात और बेटे से हुई बात के आधार पर पिता ने हत्या का आरोप लगाया। हालांकि, शाम को पोस्टमार्टम में हैंगिंग (लटकने) की पुष्टि हो गई। इस बीच कई सवाल अब भी अनुत्तरित हैं, जिनके जवाब पुलिस को तलाशने हैं।

## कूलर बनाने वाली कंपनी ने कई करोड़ की जीएसटी चोरी कर ली

### गाजियाबाद में छापेमारी के बाद मचा हड़कंप, चल रही जांच



को जीएसटी की विशेष अनुसंधान शाखा के डिप्टी कमिश्नर रेंती देव सिंह के नेतृत्व में 25 सदस्यीय दल ने गोविंदपुरी स्थित सागर कूलर

एंड सेफ इंडस्ट्रीज पर छापा मारा था। देर शाम तक कंपनी के शोरूम और गोदामों में जांच चली थी। अकाउंट संबंधित फाइलों के अलावा अन्य जरूरी

दस्तावेज टीम ने अपने कब्जे में ले लिए थे। बताया जाता है कि कारोबारी ने विभिन्न हथकंडे अपनाते हुए कार्रवाई को बाधित

करने का प्रयास किया लेकिन टीम इसके लिए पहले से तैयार थी। इसके चलते जांच बाधित नहीं हो सकी।

कैसे पढ़ें: इस लेख में, हम आपको बताएंगे कि जीएसटी चोरी क्या है, इसका प्रभाव क्या है, और इसे कैसे पहचाना जा सकता है।

#### इंस्पेक्टर ने महिला का अश्लील वीडियो बनाकर कई महीनों तक किया शोषण

**कोर्ट के आदेश पर केस दर्ज**
लखनऊ, 2 फरवरी (एजेंसियां)। पीजीआई इलाके में रहने वाली महिला ने कोर्ट की मदद से देर रात इंदिरानगर थाने के तत्कालीन एंडिशनल इंस्पेक्टर इंद्रजीत आर्या पर दुष्कर्म का मुकदमा दर्ज कराया। आरोप है कि अश्लील वीडियो बनाकर कई महीनों तक शोषण किया गया। इंदिरानगर इंस्पेक्टर सुनील कुमार तिवारी ने बताया कि इंद्रजीत आर्या मौजूदा समय में प्रयागराज में तैनात हैं। पीड़िता ने बताया है कि वर्ष 2019 में लोहिया अस्पताल में नर्स थी। आरोपित इंस्पेक्टर इंद्रजीत आर्या उनके मुकदमे की जांच कर रहे थे तभी दोनों की मुलाकात हुई और दोस्ती हो गई थी।

**नशीला पदार्थ पिलाकर किया दुष्कर्म**

वर्ष 2021 में बातचीत के दौरान इंदिरा नगर इलाके में मिलने के लिए बुलाया और नशीला पदार्थ पिलाकर दुष्कर्म किया। उन्होंने इसका वीडियो बना लिया। उसके बाद से लगातार कई महीनों तक वीडियो वायरल करने के नाम पर शोषण किया। इंस्पेक्टर ने बताया कि आरोपी इंस्पेक्टर की बेटी ने एक वर्ष पहले पीड़िता पर एससी-एसटी का मुकदमा दर्ज कराया था। उस मामले में जेल में बंद है। पूरे मामले की जांच कर कार्रवाई की जाएगी।

#### नेता की नाबालिग बेटी को घर से खींचकर सामूहिक दुष्कर्म, 5 से 6 बदमाशों पर आरोप पुलिस जांच जारी

आरा, 2 फरवरी (एजेंसियां)। भोजपुर जिले में रात एक नाबालिग किशोरी के साथ सामूहिक दुष्कर्म किए जाने का बड़ा मामला सामने आया है। घटना कोईलवर थाना अंतर्गत गीधा ओपी क्षेत्र के एक गांव की है। पीड़िता 13 वर्षीय है। पिता ग्रामीण चिकित्सक हैं और एक राजनीतिक दल में जिला स्तर के प्रधान महासचिव के पद पर कार्यरत हैं। आरोप है कि रात में किशोरी को घर से जबरन उठाकर आलू के खेत में ले गए और उसके साथ सामूहिक रूप से दुष्कर्म का फैक दिया। घर से डेढ़ किलोमीटर दूर बेसुध अवस्था में बरामद किया गया। स्वजन बच्ची के साथ गैररेप होने का आरोप लगा रहे हैं।



# 'प्रदर्शन के दौरान तोड़फोड़ की तो भरना होगा हर्जाना तभी मिलेगी जमानत', विधि आयोग की सिफारिश

नई दिल्ली, 2 फरवरी (एजेंसियाँ)। विधि आयोग ऐसी सिफारिश कर सकता है कि अगर विरोध प्रदर्शन के दौरान प्रदर्शनकारियों ने सार्वजनिक संपत्ति को नुकसान पहुंचाया तो तोड़-फोड़ करने वाले प्रदर्शनकारियों को नुकसान का पूरा हर्जाना भरने के बाद ही जमानत मिल सकेगी। विधि आयोग सार्वजनिक संपत्ति नुकसान निवारण कानून में संशोधन के लिए सिफारिश का प्रस्ताव दे सकता है।

**प्रदर्शनकारियों से नुकसान का हर्जाना वसूलने की तैयारी** सिफारिश में कहा गया है कि अगर सार्वजनिक संपत्ति को नुकसान पहुंचाने वाले से हर्जाना वसूला जाएगा तो इससे लोग प्रदर्शन के दौरान तोड़फोड़ नहीं करेंगे। साल 2015 में भी सरकार ने कानून में संशोधन



का प्रस्ताव दिया था, लेकिन उस वक्त विधेयक नहीं लाया गया था। विधि आयोग आपराधिक मानहानि कानून का भी अध्ययन कर रहा है, लेकिन फिलहाल इसमें संशोधन के कोई सिफारिश नहीं की गई है। संशोधित नागरिकता कानून के खिलाफ देश के कई राज्यों में हिंसक विरोध प्रदर्शन हुए थे, जिनमें बड़े पैमाने पर सार्वजनिक संपत्तियों को निशाना बनाया गया था। साल 2007 में सुप्रीम कोर्ट ने भी विरोध प्रदर्शन

के दौरान सार्वजनिक संपत्ति के बढ़ते नुकसान को घटनाओं पर स्वतः संज्ञान लेकर सार्वजनिक संपत्ति नुकसान निवारण कानून को कड़ा बनाने के निर्देश दिए थे।

**क्या है सार्वजनिक संपत्ति नुकसान निवारण कानून** इस कानून के मुताबिक अगर कोई व्यक्ति सार्वजनिक संपत्ति को नुकसान पहुंचाता है तो उसे पांच साल तक की जेल की सजा या जुर्माने या फिर दोनों हो सकते हैं। सार्वजनिक संपत्ति में ऐसे

भवनों और संपत्ति को शामिल किया जाता है, जिनका उपयोग जल, प्रकाश, ऊर्जा उत्पादन या वितरण में किया जाता है। साथ ही तेल प्रतिष्ठान, सीवरेंज, कारखाना या फिर लोक परिवहन या दूरसंचार के साधनों को भी सार्वजनिक संपत्ति में शामिल किया जाता है। सार्वजनिक संपत्ति में आग लगाने या फिर विस्फोट से तबाह करने पर दस साल जेल की सजा का प्रावधान है। विधि आयोग सरकार द्वारा गठित एक कार्यकारी निकाय है। देश में कानूनी सुधार के लिए विधि आयोग काम करता है। देश में विधि आयोग का गठन एक निर्धारित अवधि के लिए किया जाता है और यह विधि और न्याय मंत्रालय के लिए परामर्शदाता निकाय के रूप में काम करता है। विधि आयोग के सदस्य कानूनी विशेषज्ञ होते हैं।

## कोचिंग जा रही 10वीं की छात्रा से गैंगरेप हैवानों ने पुल से फेंका, रीढ़ की हड्डी में फ्रैक्चर



ग्वालियर, 2 फरवरी (एजेंसियाँ)। मध्यप्रदेश के ग्वालियर में कोचिंग के लिए घर से निकली छात्रा के साथ दो युवकों ने रेप किया। उसे धोखे से अगवा करने के बाद गैंगरेप किया फिर उठा कर पुल से नीचे फेंक दिया। छात्रा गंभीर रूप से घायल हो गई और उसे इलाज के लिए निजी अस्पताल में भर्ती कराया गया। छात्रा जिंदगी और मौत की जंग लड़ रही है। पुलिस ने घायल छात्रा के माता-पिता की शिकायत पर दो आरोपियों के खिलाफ मामला दर्ज कराया।

**रीढ़ की हड्डी में चोट**

घायल छात्रा की रीढ़ की हड्डी और पैर में फ्रैक्चर आया है। घटना 29 जनवरी की बताई जा रही है। घटना सहराई पुल के नीचे की बताई जा रही है। एक आरोपी पीड़िता का सहपाठी बताया जा रहा है। कहा जा रहा है कि बाइक सवार दरिदे उसे पुलिया से फेंकने के बाद फरार हो गए।

**कोचिंग के लिए निकली थी घर से**

मामला ग्वालियर देहात डबरा सिटी थाना क्षेत्र का बताया जा रहा है। यहीं रहने वाली 15 साल की छात्रा रोज की तरह कोचिंग जाने के लिए सुबह अपने घर से

निकली थी। रास्ते में उसके परिचित युवक मिले। धोखे में रख दोनों छात्रा को एक सुनसान इलाके में ले गए जहां उसके साथ गैंगरेप किया गया। इसके बाद किसी को भी इस भयानक वारदात की भनक ना लग सके इसके लिए आरोपियों ने पुल के ऊपर से छात्रा को नीचे फेंक दिया।

**राहगीरों ने पहुंचाया अस्पताल** घायल छात्रा को पहले राहगीरों ने देखा था। सूचना पर पुलिस मौका ए वारदात पर पहुंची और छात्रा को निजी अस्पताल में भर्ती कराया। उसकी हालत गंभीर बनी हुई है। छात्रा के 24 घंटे बाद होश में आने के बाद पुलिस ने उसके बयान लिए और माता-पिता ने इस घटना की शिकायत थाने में की। पुलिस ने छात्र के बयान और माता-पिता की शिकायत के आधार पर दोनों आरोपियों के खिलाफ गैंगरेप, अपहरण, मारपीट और अन्य धाराओं में मामला दर्ज किया है।

## श्रीनगर में दो और दिल्ली में तीन जगहों पर एसआईए का छापा, टेरर फंडिंग मामले में कार्रवाई

श्रीनगर जम्मू, 2 फरवरी (एजेंसियाँ)। कश्मीर पुलिस की राज्य जांच एजेंसी (एसआईए) ने शुक्रवार को टेरर फंडिंग मामले की जांच के सिलसिले में श्रीनगर और दिल्ली में पांच स्थानों पर छापेमारी की। एक अधिकारी ने बताया कि एसआईए श्रीनगर में दो स्थानों पर छापेमारी कर रही है। श्रीनगर के सैदापोरा, इंदगाह और अहमदनगर इलाके में एजेंसी की टीम दल बल के साथ पहुंची। उधर, दिल्ली में एजेंसी की टीमें तीन स्थानों पर पड़ताल कर रही हैं। बताया जा रहा है कि आरोपी व्यक्तियों द्वारा अपराध की अवैध आय को अवैध रूप से जुटाने, जमा करने और



लॉरंडिंग करने से संबंधित मामले में जांच की जा रही है। इस धन का उपयोग बाद में अलगाववाद और उग्रवाद सहित गैरकानूनी गतिविधियों में करने का आरोप है। अधिकारी ने बताया कि गहन जांच के बाद पुलिस स्टेशन एसआईए कश्मीर में मामला दर्ज किया गया

है। जांच के दौरान, यह पता चला कि दो साल से भी कम समय के भीतर 85 करोड़ रुपये की चौका देने वाली राशि अवैध रूप से जुटाई गई। कानून की उचित धाराओं के तहत 2023 की एफआईआर संख्या 08 के तहत एसआईए कश्मीर में मामला दर्ज किया गया था

**'जुर्म करना पाप है, पुलिस हमारी बाप है', पुलिस की गिरफ्त में आरोपियों ने लगाए नारे** रतलाम, 2 फरवरी (एजेंसियाँ)। रतलाम में तीन दिन पूर्व पुजारी के घर में घुस कर चाकू से हमला करने वाले मुख्य आरोपी सहित एक अन्य आरोपी को पुलिस ने गिरफ्तार कर लिया है। पुलिस आरोपियों को मौका मुआयना करने के लिए लेकर जा रही थी इसी दौरान पुलिस वाहन खराब हो गया जिसके बाद दोनों आरोपियों को पुलिस पैदल ही घटना स्थल पर लेकर पहुंची। आरोपियों और को देख घायल पुजारी की पत्नी जोर जोर से रोने लगी और अपनी पीटा व्यक्त की उन्होंने कहा की भावान ऐसा दिन किसी को ना दिखाए इन आरोपियों के घर पर बुलडोजर चलाया जाए और इन्हे सख्त से सख्त सजा मिले। रतलाम के स्टेशन रोड थाना पुलिस ने पुजारी को चाकु मारने वाले बदमाश भय्यू उर्फ यश पिता मधुसूदन मराठा निवासी भंडारी गली और रेहान पिता जम्बार खान निवासी जूनी कलालसेरी को गिरफ्तार किया है।

**कश्मीर में ठंड ने ध्वस्त कर दिए सारे रिकॉर्ड कहीं -17.सी तो कहीं -15सी तक पहुंचा पारा**

कश्मीर, 2 फरवरी (एजेंसियाँ)। कश्मीर में इन दिनों ऐसी प्रचंड ठंड पड़ रही है कि सारे रिकॉर्ड टूट रहे हैं। दक्षिण कश्मीर और जम्मू क्षेत्र के कुछ हिस्सों और सोनमर्ग में अत्यधिक शीत लहर के कारण रिकॉर्ड टूट गया। जानकारी मिली है कि कोकरनाग में लारनू में -17.7°सी पर सबसे कम तापमान रिकॉर्ड हुआ तो वहीं उसके बाद सोनमर्ग में भी -15.1°सी तक पारा लुढ़क गया। बता दें कि जम्मू कश्मीर में पिछले कई दिनों से जारी हिमपात से सामान्य जनजीवन बाधित रहा और ठंड लगातार बढ़ती जा रही है। मौसम विभाग के अधिकारियों ने कल बताया था कि जम्मू कश्मीर में श्रीनगर-लेह राजमार्ग पर जौजिला अक्ष रेखा समेत ऊपरी इलाकों में फिर बर्फबारी हुई जबकि मैदानी हिस्सों में बारिश हुई। स्थानीय मौसम कार्यालय ने जम्मू कश्मीर के 6 जिलों पुंछ, बारामूला, बांदीपुरा, कुपवाड़ा, डोडा और गोंदखल के लिए हिमस्खलन की चेतावनी भी जारी की है। हालांकि गौर करने वाली बात ये भी है कि जम्मू कश्मीर में भीषण ठंड की 40 दिन की अवधि 'चिल्लई कल' 3 दिन पहले ही खत्म हो गई।

## पीएम मोदी को 'शिव सम्मान पुरस्कार' से नवाजेंगे छत्रपति शिवाजी महाराज के वंशज, सतारा में 19 को होगा आयोजन



मुंबई, 2 फरवरी (एजेंसियाँ)। प्रधानमंत्री नरेंद्र मोदी को सतारा के शाही परिवार की ओर से प्रतिष्ठित 'शिव सम्मान पुरस्कार' से सम्मानित किया जाएगा। इस फैसले की घोषणा भाजपा सांसद छत्रपति उदयनराजे भोंसले ने की, जो मराठा राजा छत्रपति शिवाजी महाराज के 13वें वंशज हैं। पुरस्कार समारोह 19 फरवरी को छत्रपति शिवाजी महाराज की जयंती के दिन आयोजित किया जाएगा।भोंसले ने जिला प्रशासन के साथ सतारा सैनिक स्कूल मैदान का निरीक्षण किया जहां समारोह आयोजित किया जाएगा।

उन्होंने कहा कि यह पुरस्कार छत्रपति शिवाजी महाराज के अनुयायियों, सभी शिवभक्तों की ओर से प्रधानमंत्री को प्रदान किया जाएगा। महाराष्ट्र के उपमुख्यमंत्री देवेंद्र फडणवीस ने इसको लेकर पीएम मोदी को बधाई दी और कहा कि यह सभी शिव भक्तों के लिए खुशी और गर्व का क्षण है। बुधवार (31 जनवरी) को एक्स पर फडुणवीस ने पोस्ट किया, भारत के गौरवशाली और आदर्श छत्रपति शिवाजी महाराज के नाम पर शाही परिवार द्वारा दिया जाने वाला शिव सम्मान पुरस्कार इस

## बॉयफ्रेंड के साथ संबंध बनाते बेटी को पकड़ा तो पिता पर ही लगाया झूठा रेप केस



सड़ता रहा। लेकिन अब इस मामले की सुनवाई करते हुए हाई कोर्ट ने अपने फैसले में कहा कि अभियोजन पक्ष अपना केस स्थापित करने में पूरी तरह से विफल रहा है।

**लड़की ने खुद स्वीकार किया झूठे हैं रेप के आरोप**

वहीं पिता के वकील विवेक अग्रवाल ने अदालत में बताया कि पीड़िता बेटी ने अपने बयान में खुद ये यह कहा है कि उसके पिता ने उसे प्रेमी की बातों में आकर अपने ही पिता के खिलाफ बलात्कार का केस दर्ज करवा दिया। इस मामले में लड़की से पूछताछ हुई तो लड़की ने कहा

था कि पिता ने उसके साथ यौन संबंध बनाने की कोई कोशिश नहीं की थी। **लड़की ने दादा को भी लिया था झूठे में** ये मामला भोपाल के छोला मंदिर पुलिस थाने का है। मार्च 2012 में बेटी ने अपने पिता के खिलाफ दुष्कर्म का मामला दर्ज कराया था। बेटी सबसे पहले अपने दादा से कहा था कि पिता ने उसके साथ रेप किया और फिर दोनों ने ही पुलिस के पास जाकर शिकायत दर्ज कराई थी। मामले की गंभीरता को देख पुलिस ने पिता के खिलाफ आईपीसी की धारा 376 और 506 के तहत केस दर्ज करते हुए उसे तुरंत गिरफ्तार कर लिया था और तब से ही यानी मार्च 2012 से पिता जेल में बंद था।

**नावों में इंजन लगाकर हो रहा था रेत का अवैध**


**खनन, प्रशासनिक अमले ने जेसीबी से ध्वस्त की नाव**

खंडवा, 2 फरवरी (एजेंसियाँ)। मध्य प्रदेश के खंडवा जिले में नर्मदा नदी के किनारों से अवैध रूप से रेत निकालने वाले खनन माफिया के खिलाफ बड़ी कार्रवाई करते हुए उनकी मशीनरी को जव्त किया गया है। प्रशासनिक अमले के साथ ही पुलिस बल और खनिज विभाग ने मिलकर संयुक्त रूप से गुरुवार को इस कार्रवाई को अंजाम दिया। इस दौरान करीब 6 नावों को जेसीबी की मदद से नष्ट भी किया गया। जिनमें से दो नावों में बाकायदा इंजन लगाकर रेत के उत्खनन का काम किया जा रहा था। हालांकि मौके पर पहुंचे अधिकारियों के किसी खनन माफिया को पकड़ने में सफलता तो नहीं मिली, लेकिन उनकी मशीनरी को जब्त कर नष्ट करना भी अधिकारियों के लिए बड़ी सफलता की बात है। खंडवा के बिलोरा बुजुर्ग गांव में ओंकारेश्वर थाना पुलिस, पुनासा एसडीएम तथा खनिज विभाग की टीम ने रेत के अवैध उत्खनन के खिलाफ बड़ी कार्रवाई की है।

## एक घंटे तक तेंदुए से लड़ी 65 साल की बुजुर्ग गधे ने बचा ली मालकिन की जान

कोलकाता, 2 फरवरी (एजेंसियाँ)। पश्चिम बंगाल के धुपगुड़ी के सोनाखाली गांव में 65 साल की फातिमा रहती हैं। फातिमा रोज अपने गाय और गधे को चारा चराने के लिए जंगल ले जाती हैं। वो जंगल में अपने जानवरों के साथ थीं तभी उन पर खूंखार तेंदुए ने हमला कर दिया। 65 साल की होते हुए भी फातिमा एक घंटे तक तेंदुए से लड़ती रही और अंत में उसके चंगुल ने बच निकलने में सफल रहीं।

बाजुओं में ताकत हो न हो लेकिन अगर हौसलों में ताकत हो तो इंसान क्या कुछ नहीं कर सकता। पश्चिम बंगाल के धुपगुड़ी से हौसले से ताकतवर को मात देने का एक ऐसा ही मामला सामने आया है। यहां सोनाखाली के जंगल के पास एक गांव है। 65 साल की फातिमा बीबी इस गांव में रहती हैं। फातिमा रोजाना की तरह ही शाम के समय अपनी गाय और गधे को जंगल में चारा चराने के लिए लेकर गई थीं। जंगल में पहुंचने के कुछ देर बाद फातिमा की गाय घास चरते हुए अंदर की ओर चली गई। गाय को जंगल में अंदर की ओर जाता देख फातिमा बीबी भी उसके पीछे भागने लगी। इस दौरान उसके हाथ में धार वाला एक फरसा भी था। शाम के समय हो



चला था, अब जंगल में अंधेरा होने लगा था। फातिमा जंगल में अंदर तक पहुंच गई थीं। जंगल में काफी अंदर आने के बाद फातिमा को अंधेरे में कुछ चमकता हुआ दिखाई दिया। फातिमा उस रोशनी का पीछा करते हुए जंगल में आगे बढ़ने लगी। कुछ दूर आने पर जो दिखा उसे देख वो दंग रह गई। यहां एक तेंदुआ घात लगाए उसे घूर रहा था। इससे पहले कि वो कुछ समझ पातीं, तेंदुए ने फातिमा पर हमला कर दिया। इस दौरान तेंदुआ फातिमा की गर्दन,पीठ और पेट को खरोचता रहा। बूढ़ी होने के बावजूद भी फातिमा तेंदुए का डटकर सामना कर रही थीं और खुद को बचाने के लिए वह तेंदुए की जकड़न से निकलने की कोशिश कर रही थीं। ऐसे करते हुए दोनों के बीच करीब

### सोशल मीडिया पर मित्र बने दो लोगों ने किया युवती से बलात्कार

नई दिल्ली, 2 फरवरी (एजेंसियाँ)। सोशल मीडिया मंच पर 18 वर्षीय एक युवती के मित्र रहे दो लोगों ने उसे नशीला पदार्थ खिलाकर उसके साथ कथित तौर पर बलात्कार किया। पुलिस ने शुक्रवार को यह जानकारी दी। पुलिस ने बताया कि आंबेडकर नगर पुलिस थाने में बुधवार को दर्ज मामले में आधार पर दोनों आरोपियों को उत्तर प्रदेश के मेरठ से गिरफ्तार किया गया। पुलिस के अनुसार, युवती ने अपनी शिकायत में

बताया कि आरोपियों ने दोपहर करीब एक बजे उसे मदनगौर के एक चौराहे पर बुलाया। शिकायत में हवाले से पुलिस ने बताया कि युवती ने दावा किया कि उन्होंने उसे अपने स्कूटर पर बैठने के लिए कहा। उसने इंकार करने पर आरोपियों ने उसे गंभीर परिणाम भुगतने की धमकी दी जिसके बाद वह उनके साथ जाने के लिए मजबूर हो गई। पुलिस के अनुसार, पीड़ित को व्यक्ति मालवीय नगर ले गए जहां उन्होंने खाना खाया। युवती ने दावा किया

कि खाने में नशीला पदार्थ मिला हुआ था और खाने के बाद उसे चक्कर आने लगे। शिकायत में बताया गया कि युवती को जब होश आया तब उसे पता चला कि उसका यौन उत्पीड़न हुआ है। पुलिस ने बताया कि 19 और 21 साल के आरोपियों को भारतीय दंड संहिता की धारा 376-डी (सामूहिक बलात्कार), 506 (आपराधिक धमकी) और 34 (सामान्य इरादा) के तहत मामला दर्ज करने के बाद गिरफ्तार किया गया है।

सिलीगुड़ी, 2 फरवरी (एजेंसियाँ)। एनजेपी थाने की पुलिस और स्पेशल ऑपरेशन ग्रुप (एसओजी) टीम ने गुरुवार देर रात दो की देशी कट्टा के साथ गिरफ्तार किया है। गिरफ्तार आरोपितों की पहचान असम के लक्षिणपुर निवासी जहीरूल इस्लाम और कूचबिहार के बकशीरहाट के निवासी प्रकाश साहा के रूप में हुआ है। पुलिस सूत्रों के अनुसार, एनजेपी थाने की पुलिस और एसओजी ने गुरुवार देर रात फुलबाड़ी टोलगेट में गुप्त सूचना पर अभियान चालकर एक छोटी कार को जब्त किया।









# मुहास में डाक्टर हनुमान का मंदिर



मुहास हनुमान मंदिर मध्य प्रदेश के कटनी शहर में मुहास नामक गाँव में स्थित एक प्रसिद्ध मंदिर है। मंदिर की प्रसिद्धि पूरे भारत में फैली हुई है, मंदिर की प्रसिद्धि पूजा-पाठ या किसी अन्य धार्मिक कार्य के लिए नहीं है, बल्कि मंदिर की साधना से ठीक होने वाली बीमारियों के इलाज के लिए है।

यह मंदिर भगवान राम के महान भक्त हनुमान जी को समर्पित है। यह एक चमत्कारी मंदिर है जहाँ लोगों की हर



बीमारी ठीक हो जाती है और माना जाता है कि यह सब भगवान हनुमान की कृपा और आशीर्वाद से होता है। खासतौर पर यहां हड्डी रोग से पीड़ित लोगों की भीड़ रहती है और इस मंदिर को हड्डी रोग विशेषज्ञ हनुमान मंदिर के नाम से भी जाना जाता है। इस मंदिर में रोजाना टूटी हड्डियों वाले मरीज आते हैं और हनुमान जी के दर्शन से वे सभी तुरंत ठीक हो जाते हैं। इस मंदिर में हॉस्पिटल से भी ज्यादा भीड़ होती है। यह मंदिर कटनी जिले से 35 किमी दूर है।

यहां हर दिन हजारों लोग अपने दुख, दर्द और बीमारियों के इलाज के लिए आते हैं और उनकी सभी इच्छाएं और दुख भी दूर हो जाते हैं। इस मंदिर को हड्डी रोग वाले हनुमानजी, हड्डी रोग वाले हनुमान, डॉक्टर हनुमान आदि नामों से भी जाना जाता है। यहां टूटी हड्डी और हड्डी से जुड़ी बीमारियों का इलाज किया जाता है

**मंदिर कटनी**

अन्य मंदिरों की तरह यहां भी हनुमान जी की पूजा की जाती है, साथ ही यहां

बीमारियों का इलाज भी किया जाता है, खासकर दिल की हड्डी का इलाज यहां किया जाता है। जिस किसी की भी हड्डी टूटी हो या फ्रैक्चर हो या किसी भी तरह की हड्डी की समस्या हो, यहां हनुमान जी की कृपा होती है और उसका इलाज हो जाता है। यहां पंडितों द्वारा मरीजों को एक औषधि भी दी जाती है, माना जाता है कि इस औषधि और हनुमान जी की कृपा से ही भक्त रोगमुक्त हो जाते हैं।

**हनुमान जी को डॉक्टर हनुमान कहा जाता है**

यहां हनुमान जी को डॉक्टर हनुमान जी भी कहा जाता है और उन्हें हड्डी रोग विशेषज्ञ भी कहा जाता है। ऐसा इसलिए है क्योंकि यहां आने वाले सभी भक्तों, खासकर हड्डी रोग से पीड़ित मरीजों के रोग ठीक हो जाते हैं। वह सब भगवान हनुमान जी की कृपा से ही होता है और यहां से कोई भी भक्त खाली हाथ नहीं गया है।

**कैसे पहुंचें मुहास हनुमान मंदिर कटनी।**

ट्रेन द्वारा: इस हनुमान मंदिर तक पहुंचने के लिए आपको कटनी शहर आना होगा क्योंकि यह कटनी के बहुत करीब है। कटनी में दो मुख्य रेलवे स्टेशन हैं, कटनी जंक्शन और मुड़वारा, जहां भारत के किसी भी हिस्से से पहुंचा जा सकता है। मुहास हनुमान मंदिर से कटनी जंक्शन और मुड़वारा रेलवे के बीच की दूरी 34 किमी है।



मंदिरों में जाएं, चर्चों में, गिरजाघरों में, गुरुद्वारों में—और वहां वृद्ध लोग दिखाई पड़ेंगे। वहां युवा दिखाई नहीं पड़ते, वहां छोटे बच्चे दिखाई नहीं पड़ते। क्या कारण है? एक ही कारण है। अब तक का हमारा धर्म सिर्फ बूढ़े का धर्म है। उन लोगों का धर्म है, जिनकी मौत करीब आ गई, और अब जो मौत से भयभीत हो गए हैं और मौत के बाद के चिंतन के संबंध में आतुर हैं और जानना चाहते हैं कि मौत के बाद क्या है।

जो धर्म मौत पर आधारित है, वह धर्म पूरे जीवन को कैसे प्रभावित कर सकेगा? जो धर्म मौत का चिंतन करता है, वह पृथ्वी को धार्मिक कैसे बना सकेगा? वह नहीं बना सका। पांच हजार वर्षों की धार्मिक शिक्षा के बाद भी पृथ्वी रोज अधार्मिक से अधार्मिक

## पृथ्वी धार्मिक नहीं हो सकी है

होती चली गई है। मंदिर हैं, मस्जिद हैं, चर्च हैं, पुजारी हैं, पुरोहित हैं, संन्यासी हैं, लेकिन पृथ्वी धार्मिक नहीं हो सकी है और नहीं हो सकेगी, क्योंकि धर्म का आधार ही गलत है। धर्म का आधार जीवन नहीं है, धर्म का आधार मृत्यु है। धर्म का आधार खिलते हुए फूल नहीं हैं, कब्रें हैं। जिस धर्म का आधार मृत्यु है, वह धर्म अगर जीवन के प्राणों को स्पर्शित न कर पाता हो तो आश्चर्य क्या है? जिम्मेवारी किसकी है? मैं इन तीन दिनों में जीवन के धर्म के संबंध में ही बात करना चाहता हूं और इसलिए पहला सूत्र समझ लेना जरूरी है। और इस सूत्र के संबंध में आज तक छिपाये की, दबाने की, भूल जाने की सारी चेष्टा की गई है; लेकिन जानने और खोजने की नहीं! और उस भूलने और विस्मृत कर देने की चेष्टा के दुष्परिणाम सारे जगत में व्याप्त हो गए हैं।

मनुष्य के सामान्य जीवन में केंद्रीय तत्व क्या है—परमात्मा? आत्मा? सत्य? नहीं! मनुष्य के प्राणों में, सामान्य मनुष्य के प्राणों में, जिसने कोई खोज नहीं की, जिसने कोई यात्रा नहीं की, जिसने कोई साधना नहीं की, उसके प्राणों की गहराई में क्या है—प्रार्थना?

पूजा? नहीं, बिल्कुल नहीं! अगर हम सामान्य मनुष्य की जीवन-ऊर्जा में खोज करें, उसकी जीवन-शक्ति को हम खोजने जाएं, तो न तो वहां परमात्मा दिखाई पड़ेगा, न पूजा, न प्रार्थना, न ध्यान। वहां कुछ और ही दिखाई पड़ेगा। और जो दिखाई पड़ेगा, उसे भुलाने की चेष्टा की गई है, उसे जानने और समझने की नहीं! वहां क्या दिखाई पड़ेगा अगर हम आदमी के प्राणों को चीरें और फाड़ें और वहां खोजें? आदमी को छोड़ दें, अगर आदमी से इतर जगत की भी हम खोज-आवरण करें, तो वहां प्राणों की गहराईयों में क्या मिलेगा? अगर हम एक पौधे की जांच-बीन करें, तो क्या मिलेगा? एक पौधा क्या कर रहा है? एक पौधा पूरी चेष्टा कर रहा है नये बीज उत्पन्न करने की। एक पौधे के सारे प्राण, सारा रस, नये बीज इकट्ठे करने, जन्मने की चेष्टा कर रहा है। एक पक्षी क्या कर रहा है? एक पक्षी पक्षी क्या कर रहा है? एक पशु क्या कर रहा है? अगर हम सारी प्रकृति में खोजने जाएं तो हम पाएंगे: सारी प्रकृति में एक ही, एक ही क्रिया जोर से प्राणों को धेर कर चल रही है और वह क्रिया है सतत सृजन की क्रिया। (क्रमशः)

## घर किस दिशा में लगाएं भगवान की फोटो लगाने से होती है शुभ फलों की प्राप्ति

हिंदू धर्म में रोजाना घरों में पूजा-पाठ किया जाता है जिसके लिए घरों में मंदिर बनवाया जाता है जहां देवी-देवताओं की फोटो या मूर्ति होती है। रोजाना भगवान के सामने दीपक, अगरबत्ती, धूपबत्ती जलाकर उन्हें धन्यवाद दिया जाता है। वास्तु शास्त्र में मंदिर में भगवान की फोटो लगाने के भी नियम बताए गए हैं।



घर में मंदिर को रखते वक्त उसकी दिशा का ध्यान जरूर रखना चाहिए। घर के मंदिर को ईशान कोण में ही रखना चाहिए। इसके अलावा आप पूर्व दिशा में भी घर का मंदिर रख सकते हैं। ये शुभ माना जाता है। पूर्व दिशा सूर्य की दिशा है। सूरज इस दिशा से उगता है कहते हैं सूर्य की रोशनी घर में आते वक्त यदि मंदिर से होते हुए आए तो सकारात्मक और शुभता लाती है।

घर के देवी-देवता का मुख किस दिशा में होना चाहिए? वास्तु शास्त्र के अनुसार घर में देवी-देवता की फोटो या मूर्ति में उनका मुख हमेशा पूर्व दिशा की ओर होना चाहिए। पूर्व दिशा को सकारात्मक उर्जा की दिशा माना जाता है, इससे घर में खुशहाली आती है। पूजा इस दिशा में मुख करके करें शास्त्रों के अनुसार घर में पूजा करते वक्त व्यक्ति का मुख हमेशा उत्तर दिशा में होना चाहिए। कहते हैं इस दिशा में मुख करके पूजा करने से देवी-देवता का पूरा आशीर्वाद मिलता है।

**भूल से भी इस दिशा में न रखें भगवान की फोटो**

घर के मंदिर में भगवान की फोटो कभी भी दक्षिण दिशा में न लगाएँ। दक्षिण दिशा यम की मानी जाती है।

## कौन थे भामाशाह जिन्होंने महाराणा प्रताप को दिया था लाखों का दान



अग्रवंश के गौरव अपनी मातृभूमि के लिए जीवन भर की सम्पूर्ण धन-संपदा मेवाड़ के राजा महाराणा प्रताप के चरणों में अर्पित करने वाले भामाशाह का निष्ठापूर्ण सहयोग महाराणा प्रताप के जीवन में महत्वपूर्ण और निर्णायक साबित हुआ था। यह सहयोग उन्होंने तब दिया जब महाराणा प्रताप अपना अस्तित्व बनाए रखने के प्रयास में निराश होकर परिवार सहित पहाड़ियों में छिपते भटक रहे थे। माना जाता है कि यह सम्पत्ति इतनी अधिक थी कि उससे कई वर्षों तक 25,000 सैनिकों का खर्चा पूरा किया जा सकता था। भामाशाह बाल्यकाल से महाराणा प्रताप के मित्र, सहयोगी और विश्वासपात्र सलाहकार थे। भामाशाह का जन्म राजस्थान के मेवाड़ राज्य में वर्तमान पाली जिले के सादड़ी गांव में 29 अप्रैल, 1547 को वैश्य कुल ओसवाल जैन परिवार में हुआ। कुछ विद्वानों के हिसाब से भामाशाह का जन्म 28 जून, 1547 को मेवाड़ की राजधानी चित्तौड़गढ़ में हुआ था। इनके पिता भारमल को राणा सांगा ने रणथम्भौर के किले का किलेदार नियुक्त किया था। माता कर्पूर देवी ने बाल्यकाल से ही भामाशाह को त्याग, तपस्या व बलिदान के सांचे में ढालकर राष्ट्रधर्म हेतु समर्पित कर दिया। भामाशाह बेमिसाल दानवीर एवं त्यागी पुरुष थे। धन अर्पित करने वाले किसी भी दानदाता को दानवीर भामाशाह कहकर उसका स्मरण-वन्दन किया जाता है। महाराणा प्रताप हल्दीघाटी का युद्ध (18 जून, 1576) हार चुके थे। मुगल बादशाह अकबर से लोहा लेते हुए जब महाराणा प्रताप को अपनी मातृभूमि का त्याग करना पड़ा तो वह अपने परिवार सहित जंगलों में रहने लगे। राणा को बस एक ही चिंता थी कि किस प्रकार

फिर से सेना जुटाएँ, जिससे मेवाड़ को आक्रांताओं के चंगुल से मुक्त करा सकें। उस समय राणा के समुख सबसे बड़ी समस्या धन की थी। महाराणा प्रताप के कष्टों के बारे में जब भामाशाह को पता चला तो उनका दिल दहल उठा। उनके पास स्वयं का जो धन था, वह सब लेकर भामाशाह महाराणा प्रताप के समुख उपस्थित हुए और नम्रता से कहा, “मैंने यह सब धन देश से ही कमाया है। यदि यह देश की रक्षा में लग जाए, तो यह मेरा और मेरे परिवार का अहोभाग्य होगा।” महाराणा प्रताप ने कहा, “भामाशाह तुम्हारी देशभक्ति, स्वामिभक्ति और त्याग भावना को देखकर मैं अभिभूत हूँ, परन्तु एक शासक होते हुए मेरे द्वारा वेतन के रूप में दिए गए धन को मैं पुनः कैसे ले सकता हूँ? मेरा स्वामिमान मुझे स्वीकृति नहीं देता।” भामाशाह ने निवेदन किया, “आप पर संकट आया हुआ है। मातृभूमि की रक्षा के लिए मेवाड़ की प्रजा को दे रहा हूँ। लड़ने वाले सैनिकों को दे रहा हूँ। मातृभूमि पराधीन हो जाएगी, मुगलों का शासन हो जाएगा तब यह धन किस काम आएगा? मेवाड़ स्वतंत्र रहेगा तो धन फिर कमा लूँगा।” उनके व सामंतों के आग्रह पर महाराणा प्रताप ने भामाशाह के धन से नए उत्साह से पुनः सैन्य शक्ति संगठित कर मुगल शासकों को पराजित कर फिर से मेवाड़ का राज्य प्राप्त किया। 1597 में महाराणा प्रताप की संसारिक यात्रा पूर्ण होने के 3 वर्ष बाद कर्मवीर योद्धा भामाशाह का 53 वर्ष की आयु में 16 जनवरी, 1600 को देवलोक गमन हुआ। छत्तीसगढ़ शासन ने भामाशाह की स्मृति में दानशीला, सोहार्द एवं अनुकरणीय सहायता के क्षेत्र में ‘दानवीर भामाशाह सम्मान’ स्थापित किया है। राजस्थान सरकार ने भी महिला सशक्तिकरण के लिए वर्ष 2008 में ‘भामाशाह कार्ड’ जारी करके उन्हें सम्मान दिया। उदयपुर में राजाओं के समाधि स्थल के मध्य भामाशाह की समाधि बनी हुई है। 2000 में भामाशाह के सम्मान में डाक टिकट जारी हुआ था। आज भी चित्तौड़गढ़ दुर्ग में भामाशाह की हवेली बनी हुई है। अग्र समाज ने भी अग्रोहा (हरियाणा) में इनके सम्मान में यादगार प्रतिमा स्थापित की है।

## कुंडली में चंद्रमा कमजोर होने से प्रमोशन में आती है रुकावट



है। ज्योतिष शास्त्र में इसकी एक वजह चंद्रमा को भी माना गया है।

हर व्यक्ति चाहता है कि उसे उनकी मेहनत का पूरा फल मिले। जीवन में सुख-शांति और समृद्धि पाने के लिए व्यक्ति नौकरी करता है और मेहनत करता है, ताकि मन मुताबिक प्रमोशन मिल सके। लेकिन ऐसा न होने पर व्यक्ति निराश हो जाता है और आत्मविश्वास कमजोर होने लगता

**नौकरी में प्रमोशन के लिए करें ये उपाय**

- ज्योतिष शास्त्र के अनुसार अगर किसी जातक का मन और दिमाग परेशान रहता है, तनाव में रहता है तो भगवान शिव के सिर पर चंद्रमा वाली तस्वीर या मूर्ति घर में रख लें। साथ ही, इसकी नियमित पूजा करें। इसके अलावा मंदिर में जाकर भी पूजा कर सकते हैं रुद्राक्ष की माला से पंचाक्षरी मंत्र का जाप करने से दिमाग शांत होता है। सकारात्मक सोच के साथ ही व्यक्ति को नौकरी में सफलता मिलती है।


- कुंडली में चंद्रमा की स्थिति कमजोर होने पर व्यक्ति को कई तरह की समस्याओं का सामना करना पड़ता है। अगर किसी जातक की कुंडली में चंद्रमा कमजोर है, तो दूध या जल को व्यर्थ न जाने दें। इससे व्यक्ति को खुद की हानि होती है। साथ ही, व्यक्ति को बहुत खराब परिणामों का सामना करना पड़ता है। अगर आपके साथ भी ऐसा होता है तो सोमवार के दिन असहाय और गरीबों को दूध का दान करें। ऐसा करने से चंद्रमा की स्थिति मजबूत होती है। व्यक्ति को नौकरी और व्यापार में लाभ मिलते हैं।

- कुंडली में चंद्रमा के कमजोर होने पर तनाव की स्थिति बनी रहती है। व्यक्ति नकारात्मक चीजें ज्यादा सोचता है। इसका प्रभाव भी व्यक्ति के जीवन पर ऐसे ही पड़ता है। इसके लिए रोजाना चांदी के गिलास में रात को पानी भरकर रखें और सुबह उठकर जो पानी को पी लें। इससे कुंडली में चंद्रमा मजबूत होता है। व्यक्ति को नौकरी में लाभ मिलता है।

- इसके अलावा, कुंडली में चंद्रमा को मजबूत करने के लिए पूर्णिमा के दिन व्रत रखें। ऐसा करने से व्यक्ति को काफी फायदा मिलता है। इस दिन खीर बनाकर रात में चंद्रमा की रोशनी में रखें और अगले दिन सुबह स्नान के बाद इस खीर का सेवन करें। इससे खुद ही फर्क दिखाई देगा।

- चंद्रमा का संबंध मां से होता है इसलिए चंद्रमा के कमजोर होने पर मां की खुशी का ध्यान रखें। उनके स्वास्थ्य का ध्यान रखें। मां के प्रसन्न होने पर चंद्रमा मजबूत होता चला जाएगा। साथ ही, इसके लाभ भी दिखाई देंगे।

## बांके बिहारी के दर्शन करते समय आंखों में देखने से क्यों करते हैं मना




बांके बिहारी का वृंदावन में भव्य मंदिर है। जहां पर दूर-दूर से भक्त उनके दर्शन के लिए आते हैं। इस मंदिर में कई रहस्य छुपे हुए हैं। बता दें कि यहां पर एक घटना घटी थी जिसके बाद बांके बिहारी की आंखों में भक्तों का देखना मना हो गया। यदि भक्त यहां बांके बिहारी के दर्शन के लिए जाते हैं तो मंदिर के पट बीच-बीच में बंद कर दिए जाते हैं। दरअसल इसके पीछे एक रोचक घटना है, जिसके बाद से ही मंदिर के पटों को बीच-बीच में गिरा दिया जाता है। आइए विस्तार से जानते हैं कि आखिर क्यों बांके बिहारी की आंखों में देखना मना है!

**हर मिनट में गिर जाता है पर्दा**

बता दें कि वृंदावन की तंग गलियों में बांके बिहारी के मंदिर में भक्त उनके दर्शन के लिए जाएंगे तो हर मिनट में पटों को गिरा दिया जाता है। दरअसल ऐसा इसलिए किया जाता है ताकि भक्त उनकी आंखों में आंखें ना मिला सकें।

**जानें क्यों गिराया जाता है पर्दा**



मान्यता है कि यदि कोई भक्त दिल और मनोभाव से बांके बिहारी की आंखों में देखता है तो भक्त पर प्रसन्न हो कर बांके बिहारी उनके पीछे पीछे चल देते हैं।

**राजा के पीछे चल दिए थे बांके बिहारी**

पुजारियों के पूजा के बाद बांके बिहारी वापस मंदिर में स्थापित हो गए जिसके बाद से ही मंदिर में बांके बिहारी के आगे पर्दा लगा दिया गया, जिसे हर मिनट गिरा दिया जाता है ताकि फिर से बांके बिहारी की आंखों को कोई एक टक देख ना पाए।











## धोनी के साथ अपने रिश्ते पर पंत ने कहा 'उनके साथ अपने रिश्ते को समझाना मुश्किल'

भारत के स्टार विकेटकीपर ऋषभ पंत ने पूर्व कप्तान एमएस धोनी के साथ अपने गहरे रिश्ते के बारे में खुलासा किया है। भारतीय क्रिकेट के दो दिग्गज विकेटकीपर बल्लेबाज एमएस धोनी और ऋषभ पंत के बीच तुलनाओं के तूफान के बीच एक अटूट बंधन के रूप में एक उम्मीद की किरण उभरी।

बाहरी दबावों के बावजूद दोनों ने अपनी दोस्ती बनाए रखी। पंत ने पूर्व कप्तान के साथ अपने संबंधों की गहराई पर जोर देते हुए अपने संबंधों के बारे में गर्मजोशी से बात की। पंत ने स्टार स्पोर्ट्स 'बिलीव' सीरीज के साथ एक इंटरव्यू में कहा, मुझे हमेशा एमएस धोनी के साथ अपने रिश्ते के बारे में बताना मुश्किल लगता है। ऐसे कुछ लोग हैं जिनके साथ आप खुलकर बात कर सकते हैं। मैं माही भाई के साथ हर चीज पर चर्चा करता हूँ। मैंने



उनसे बहुत कुछ सीखा है। मैं उनके साथ उन चीजों पर चर्चा करता हूँ जिनके बारे में मैं सबसे बात नहीं करूँगा।

उम्मीदों के बोझ और लगातार जांच से जूझते हुए पंत ने अपने करियर के शुरुआती दिनों में महान एमएस धोनी की जगह विकेटकीपर के रूप में काम करने के दौरान हुई आलोचनाओं के बारे में बात की।

कुछ ने पांच मैच खेले हैं और कुछ ने 500 मैच खेले हैं। यह इतनी लंबी यात्रा रही है, इतने उतार-चढ़ाव रहे हैं, इसलिए तुलना उचित नहीं है। मुझे वास्तव में बहुत बुरा लगता था। मैं अपने कमरे में वापस जाता था और 20-21 साल की उम्र में रोता हूँ। तनाव में, मैं सांस नहीं ले पा रहा था। इतना दबाव था और मुझे नहीं पता था कि क्या करूँ। मैं

मोहाली में एक स्टर्पिंग करने से चुक गया और भीड़ ने 'धोनी-धोनी' के नारे लगाने शुरू कर दिए।

26 वर्षीय खिलाड़ी ने भारतीय क्रिकेट टीम में अपने शुरुआती दिनों को भी याद किया, जिसमें युवराज सिंह और धोनी जैसे वरिष्ठ खिलाड़ियों के सहायक और स्वागत करने वाले स्वभाव पर प्रकाश डाला गया। रशुरुआत में, मैं बहुत छोटा था, और वहाँ बहुत सारे वरिष्ठ खिलाड़ी थे, वास्तव में उनमें से बहुत सारे थे। युवराज सिंह, एमएस धोनी वहाँ थे, सभी वरिष्ठ। इसमें कुछ समय लगता है, लेकिन मुझे उनके अति वरिष्ठ होने का एहसास नहीं मिला। उन्होंने अंत में कहा, उन्होंने बहुत स्वागत किया और मुझे बहुत सहज बनाया। वे हर नए खिलाड़ी को बहुत सहज बनाते हैं। यह भारतीय टीम की संस्कृति है।



## पीटी उषा बोलीं- ओलंपिक वर्ष में खिलाड़ियों की तैयारियों में सहायक होगा बढ़ा बजट

प्रधानमंत्री नरेंद्र मोदी की महत्वाकांक्षी योजना खेलो इंडिया को धार देने के लिए 2024-25 के अंतरिम बजट में इसके लिए 900 करोड़ रुपये की भारी-भरकम राशि निर्धारित की गई है। खेलो इंडिया के जरिए 2036 के ओलंपिक की मेजबानी को हासिल करने के लक्ष्य को साधा जाएगा।

भारतीय ओलंपिक संघ की अध्यक्ष उडनपरी पीटी उषा ने खेलों के अंतरिम बजट का समर्थन करते हुए कहा कि ओलंपिक वर्ष में यह खिलाड़ियों के विशेष अभ्यास कार्यक्रम में मददगार साबित होगा। उन्होंने

कहा कि यह ओलंपिक वर्ष है और यह खिलाड़ियों के अभ्यास में सहायक होगा।

बढ़े हुए बजट से खिलाड़ी अच्छा प्रशिक्षण प्राप्त कर सकते हैं और खेल विज्ञान और अन्य सुविधाओं का लाभ ले सकते हैं, जिससे विश्वस्तर पर उनका प्रदर्शन अच्छा होगा। खेलो इंडिया के बढ़े बजट पर उन्होंने कहा कि यह जमीनी स्तर पर प्रतिभागों को खोजने में सहायक होगा। बाधाओं के बिना तैयारियाँ करने के लिए खिलाड़ियों की आर्थिक मदद बेहद अहम है।

## थाईलैंड मास्टर्स के पुरुष एकल में बड़ा उलटफेर श्रीकांत को हराकर मंजूनाथ क्वार्टर फाइनल में

छठी वरीयता की त्रिशा जौली और गायत्री गोपीचंद ने थाईलैंड मास्टर्स बैडमिंटन टूर्नामेंट के महिला युगल के क्वार्टर फाइनल में प्रवेश कर लिया। हालाँकि पूर्व नंबर एक भारत के किदांबी श्रीकांत को अपने से कम रैंकिंग के हमवतन मिथुन मंजूनाथ ने उलटफेर में बाहर कर दिया।

इसके अलावा महिला एकल में अरिमता चालिहा अंतिम-8 के दौर में प्रवेश कर लिया। त्रिशा जौली और गायत्री गोपीचंद ने तनीषा क्रैस्टो और अश्विनी पोतप्पा को 21-15, 24-22 से पराजित किया। राष्ट्रीय चैंपियन और दुनिया में 63वें नंबर के मिथुन मंजूनाथ ने श्रीकांत को 54 मिनट में 21-9, 13-21, 21-17 से हराया। महिला वर्ग में अरिमता ने ताडवाना की यू पो पाई को 21-12, 15-21, 21-17 से हराया। मालविका बनसोड को हालाँकि स्थानीय बुसानन के हाथों 22-24, 7-21 से हार मिली।



## पेरिस ओलंपिक के मशाल वाहकों में शामिल रहेंगे अभिनव बिंद्रा, 2008 में शूटिंग में जीता था स्वर्ण



ओलंपिक चैंपियन अभिनव बिंद्रा ने कहा है कि आगामी पेरिस ओलंपिक में वह मशाल वाहकों में शामिल होंगे। ओलंपिक खेलों का आयोजन 26 जुलाई से 11 अगस्त तक पेरिस में होगा। अभिनव ने 2008 में हुए बीजिंग ओलंपिक में 10 मीटर एयर राइफल स्पर्धा में स्वर्ण पदक हासिल कर इतिहास रचा था। वह ओलंपिक में व्यक्तिगत स्वर्ण पदक जीतने वाले पहले भारतीय बने थे।

41 साल के बिंद्रा ने सोशल मीडिया पर कहा कि उन्हें यह जानकारी साझा करते हुए खुशी हो रही है कि मैं पेरिस ओलंपिक में मशाल वाहकों में शामिल रहूँगा। यह मशाल हमारी समग्र भावना और स्वप्नों की शक्तियों का प्रतिनिधित्व करती है। मेरे लिए यह गर्व और सम्मान की बात है।

## सरफराज खान को रजत पाटीदार की जगह प्लेइंग XI में चुनना नहीं होगा सही फैसला, मांजरेकर ने बताया कारण

टीम इंडिया के पूर्व बल्लेबाज संजय मांजरेकर ने इंग्लैंड के खिलाफ दूसरे टेस्ट मैच में सरफराज खान की जगह रजत पाटीदार को प्लेइंग इलेवन में शामिल करने का समर्थन किया।

शुक्रवार से विशाखापत्तनम में शुरू होने वाले इस टेस्ट के लिए यह कयास लगाया जा रहा है कि सरफराज खान को डेब्यू करने का मौका मिल सकता है और वह केएल राहुल की जगह नंबर 4 पर बल्लेबाजी कर सकते हैं।

### सरफराज खान को मौका देना जल्दबाजी

मांजरेकर ने कहा कि केएल राहुल के विकल्प के रूप में रजत पाटीदार की जगह सरफराज को मौका देना जल्दबाजी होगी। कोहली पहले दो टेस्ट के लिए बाहर हो गए थे और उनकी जगह रजत पाटीदार को टीम में चुना गया था। वहीं सरफराज खान को टीम में



केएल राहुल के हैमस्ट्रिंग चोट के बाद शामिल किया गया था। मांजरेकर का मानना है कि सरफराज खान के अच्छे खिलाड़ी हैं, लेकिन रजत पाटीदार की क्षमताओं को नहीं भूलना चाहिए।

मांजरेकर ने ईएसपीएन क्रिकइंफो पर बात करते हुए कहा कि रजत पाटीदार को टीम

में कोहली की जगह लाया गया था, लेकिन फिर केएल राहुल ने 4 नंबर पर बल्लेबाजी की। अब केएल टीम में नहीं हैं तो रजत पाटीदार को मौका मिलना चाहिए। दूसरे टेस्ट के लिए रजत के ऊपर सरफराज को तरजीह देते हुए उन्हें प्लेइंग इलेवन में चुना जाना जल्दबाजी होगी। रजत पाटीदार बेहद सक्षम

खिलाड़ी हैं और वह पहले इंडिया ए के लिए खेल चुके हैं। इसे लेकर ज्यादा प्रतिक्रिया ना दें और अचान ऐसे खिलाड़ियों की तलाश करें दो स्पिन को अच्छी तरह से खेलते हैं या फिर स्वीप कर सकते हैं क्योंकि यह इंग्लैंड के मैच जीतने का तरीका है।

मांजरेकर ने आगे कहा कि भारत टर्निंग पिचों पर विदेशी टीमों पर हावी रहा है और उसे बस यही पता लगाना है कि जिन तीन नए बल्लेबाजों के बारे में हम बात करते रहते हैं वह क्या प्रभावी हो पाएंगे।

वहीं मांजरेकर ने रविंद्र जडेजा की जगह टीम में कुलदीप यादव को मौका देने का समर्थन किया। उन्होंने कहा कि कुलदीप यादव को प्लेइंग इलेवन में जगह मिलनी चाहिए क्योंकि उनके पास गेंदबाजी में बैराइटी है जो इंग्लैंड के बल्लेबाजों के लिए खतरनाक साबित हो सकते हैं।

## मोहम्मद सिराज दूसरे टेस्ट मैच से क्यों हुए बाहर

भारतीय कप्तान रोहित शर्मा ने इंग्लैंड के खिलाफ दूसरे क्रिकेट टेस्ट में टॉस जीतकर बल्लेबाजी का फैसला किया। केएल राहुल और ऑलराउंडर रविंद्र जडेजा के चोटिल होने के कारण भारत प्लेइंग इलेवन में बदलाव के लिए मजबूर था। केएल राहुल की जगह रजत पाटीदार और रविंद्र जडेजा की जगह स्पिनर कुलदीप यादव को मौका मिला। वहीं तेज गेंदबाज मोहम्मद सिराज की जगह मुकेश कुमार को शामिल किया गया है। सिराज को लेकर बीसीसीआई ने अपडेट भी दिया।

### बीसीसीआई ने ट्वीट करके दिया अहम अपडेट

बीसीसीआई ने ट्वीट करके जानकारी दी की मोहम्मद सिराज को दूसरे टेस्ट के लिए टीम से रिलीज किया गया है। बीसीसीआई ने अपने ट्वीट में लिखा, 'मोहम्मद सिराज को वाइजेग में



दूसरे टेस्ट के लिए टीम से रिलीज कर दिया गया है। मोहम्मद सिराज लगातार क्रिकेट खेल रहे हैं और सीरीज के लंबे समय को देखकर

यह फैसला किया गया है। वह राजकोट में होने वाले तीसरे टेस्ट के लिए उपलब्ध रहेंगे। दूसरे टेस्ट के लिए आवेश खान फिर से टीम

से जुड़े हैं।' कप्तान रोहित शर्मा ने टॉस के समय कहा था, 'सिराज को इसलिये आराम दिया गया है ताकि वह परिवार के साथ कुछ समय बिता सके। वह तीसरे टेस्ट के लिये उपलब्ध होंगे।'

### 17 मार्च तक खेली जाएगी सीरीज

विशाखापत्तनम टेस्ट के बाद दोनों टीमों के बीच तीसरा टेस्ट मैच 15 फरवरी से राजकोट में शुरू होगा। दूसरे और तीसरे टेस्ट के बीच 10 दिनों का अंतर है। इसी कारण बीसीसीआई ने सिराज को रिलीज किया। उनके पास वापसी की तैयारी के लिए पूरा समय होगा। वहीं फिर चौथा टेस्ट मैच 23 फरवरी से 27 फरवरी के बीच होगा। सीरीज का आखिरी टेस्ट चौथे टेस्ट के 10 दिन बाद यानी सात मार्च से शुरू होगा।

## ‘बेबी एबी’ के तूफान में उड़ा प्रिटोरिया कैपिटल्स 6 छक्के लगाकर इस अंदाज में तय की टीम की जीत

डेवाल्ड ब्रेविस ने एमआई केपटाउन के लिए खेली तूफानी पारी। साउथ अफ्रीका की टी20 लीग में एमआई केपटाउन को लगातार चार हार के बाद शुक्रवार को आखिरकार जीत नसीब हुई। एमआई ने प्रेटोरिया कैपिटल्स को 34 रन से मात दी और लीग में तीसरी जीत दर्ज की। पहले बल्लेबाजी करते हुए केपटाउन ने 248 रन का स्कोर खड़ा किया था जिसमें रियान रिकलटन के 90 रन के अलावा बेबी डिविलियर्स कहे जाने वाले डेवाल्ड ब्रेविस की तूफानी पारी भी शामिल थी।

ब्रेविस ने खेली धमाकेदार पारी

ब्रेविस ने अपनी पारी में कई धमाकेदार शॉट्स खेले जिसे देखकर स्टेडियम में बैठी जनता के भी होश उड़ गए। वह बिना देखे छक्के लगाते हुए नजर आए। ब्रेविस ने अपनी पारी में



32 गेंदे खेली और 66 रन टोक डाले। इस दौरान उनके बल्ले से तीन चौके और छह छक्के निकले। ब्रेविस ने 206.25 के स्ट्राइक रेट से बल्लेबाजी की जिसे देख खुद एबी डिविलियर्स भी काफी प्रभावित हो गए।

### रियान ने भी दिखाया विस्फोटक अंदाज

ब्रेविस के अलावा रियान

रिकलटन ने भी विस्फोटक अंदाज में बल्लेबाजी की। 45 गेंदों में 90 रन बनाए। उनकी पारी में 10 चौके और पांच छक्के लगाए। आखिर के ओवर्स में कप्तान कायरन पोलाड ने 7 गेंदों में 27 रन बनाए। उन्होंने दो चौके और तीन छक्के लगाए। इसी के साथ उन्होंने चार विकेट खोकर 248 रन बनाए।

### कैपिटल्स के लिए काइल ने जमाया शतक

प्रेटोरिया कैपिटल्स की शुरुआत अच्छी नहीं रही। टीम के बल्लेबाज काइल वैरीने ने अकेले कोशिश की लेकिन उन्हें किसी का साथ नहीं मिला। काइल ने 52 गेंदों में 116 रन बनाए। इस पारी में 9 छक्के और सात चौके शामिल शामिल थे। वहीं विल जैक्स, वैन पनल और आदिल रशीद ही दहाई का आंकड़ा छू सके। केपटाउन के लिए नुवान थुसारा ने तीन विकेट लिए। केपटाउन की टीम ने अब तक नौ मैचों में केवल तीन ही जीत हासिल की है। वहीं छह में उसे हार का सामना करना पड़ा। 13 अंकों के साथ वह चौथे स्थान पर हैं। वहीं प्रेटोरिया कैपिटल्स नौ मैचों में दो जीत के साथ यह टीम आखिरी स्थान पर है।

## छेत्री का अभी मैदान छोड़ने का इरादा नहीं

उन्नीस साल से सुनील छेत्री और भारतीय फुटबाल अटूट रूप से जुड़े हुए हैं। 2005 में 20 साल की उम्र में छेत्री ने पदार्पण किया था। इतने साल बाद सवाल उठ रहा है कि छेत्री आखिर कब तक भारतीय फुटबाल में सेवाएं देते रहेंगे। निश्चित ही 19 साल एक लंबा वक्त होता है और भारतीय दिग्गज अपने करियर की समाप्ति की तरफ बढ़ रहे हैं। यह सवाल अनिवार्य रूप से उठता है प्रशिक्षक रिटमैक और सुनील छेत्री के नेतृत्व में भारत के लिए आगे क्या? एएफसी एशियाई कप से छेत्री की विदाई मानी जा रही थी, लेकिन भारत के इस दिग्गज खिलाड़ी ने पहले ही इस टूर्नामेंट में खेलने का अपना इरादा स्पष्ट कर दिया है। शायद भारत के संभावित ग्रुप चरण से बाहर होने के बाद उन्हें विदाई देना भारत के महानतम आधुनिक फुटबालर को शोभा नहीं देता। शायद वे 100 गोल के आंकड़े तक पहुंचना चाहते हैं। यह एक ऐसी उपलब्धि होगी जो वे अगले 11 मैचों में पूरा कर सकते हैं। अंतरराष्ट्रीय फुटबाल में छेत्री का प्रति खेल गोल औसत 0.64 है। शायद

साक्षात्कार में छेत्री ने कहा, फिलहाल, टीम को अभी भी मेरी जरूरत है। इस कथन पर विवाद करना कठिन है। भारत ने बेहद सफल 2023 में 21 गोल किए और छेत्री ने उनमें से 9

भले ही आप पिछले साल फारवर्ड नाओरेम महेशा सिंह (3), लालियानजुआला चांगटे (3), मनवीर सिंह (1), उदता सिंह (1) के सभी गोलों को एक साथ मिला दें तो भी यह छेत्री की संख्या को पीछे नहीं छोड़ पाते। पिछले साल एक साक्षात्कार में, रिटमैक ने छेत्री के साथ बने रहने के अपने इरादे को रेखांकित करते हुए कहा था, सवाल हमेशा यही है, छेत्री के बाद कौन? लेकिन मैंने इस तरह कभी नहीं सोचा... उनके शरीर के साथ, आंकड़े एकदम सही हैं चाहे शरीर में वसा प्रतिशत हो या वजन। हमें छेत्री के संन्यास लेने के बारे में क्यों सोचना चाहिए?

किस्मत का पर्याय रही है। आम आदमी के लिए, वे भारतीय फुटबाल हैं। वे इस एशियाई कप में सबसे उम्रदराज आउटफील्ड खिलाड़ी, सबसे अधिक अंतरराष्ट्रीय गोल करने वाले और दूसरे सबसे अधिक कैप (145) के खिलाड़ी के रूप में उतरे और उन्होंने प्रतियोगिता में भारत के एक चौथाई गोल किए हैं। राष्ट्रीय टीम के संबंध में बंगलुरु एफसी के लिए उनका अपेक्षाकृत खराब फार्म हमेशा अप्रासंगिक रहा है। पिछले दो सीजन में, महेशा (17) और चांगटे (33) दोनों ने क्लब फुटबाल (16) में छेत्री की गोल भागीदारी को बेहतर बनाया है। फिर भी, जब छेत्री राष्ट्रीय टीम की नीली जर्सी और नारंगी कप्तान के आर्मबैंड से सजे होते हैं, तो वे एक अलग खिलाड़ी होते हैं। बेंगलुरु एफसी के लिए कमजोर दिखने वाले लुप्त होते सुपरस्टार नहीं, बल्कि हर गेंद का पीछा करने और लाइन का नेतृत्व करने के लिए तैयार खिलाड़ी जैसे। उनका यह रूप वैसा ही है, जैसा कि 2005 में अपने पदार्पण पर दिखाया था।

लियोनेल मेस्सी ने भी उसी वर्ष अंतरराष्ट्रीय स्तर पर पदार्पण किया और यह छेत्री के लिए एक प्रमाण है कि उन्होंने 19 वर्षों में समान दर से गोल किए। वे पुरुष फुटबालरों की सूची में अब तक का चौथा सबसे बड़ा स्कोरर हैं। केवल क्रिस्टियानो रोनाल्डो, अली डेई और मेस्सी उनसे आगे हैं।



(43%) गो ल

विश्व कप क्वालीफायर के तीसरे दौर में पहली बार पहुंचने की उपलब्धि एक बेहतर विदाई हो सकती है। एशियाई कप से पहले एक

दशकों से छेत्री की किस्मत राष्ट्रीय टीम की





## खुदरा बाजार में 29 रु. किलो चावल बेचेगी सरकार

नई दिल्ली, 2 फरवरी (एजेंसियां)। सरकार ने शुक्रवार को एलान किया कि वह आम आदमी को राहत देने के लिए अगले हफ्ते से खुदरा बाजार में 29 रुपये प्रति किलोग्राम के भाव पर 'भारत राइस' ब्रांड के तहत चावल बेचेगी। सरकार की ओर से यह भी बताया गया है कि व्यापारियों को चावल के स्टॉक का खुलासा भी करने को कहा गया है। केंद्रीय खाद्य सचिव संजीव चोपड़ा ने शुक्रवार को एक संवाददाता सम्मेलन में कहा कि विभिन्न किस्मों के चावल निर्यात पर प्रतिबंध के बावजूद पिछले एक साल में चावल की खुदरा और थोक कीमतों में लगभग 15 प्रतिशत की वृद्धि हुई है।

**ई-कॉमर्स प्लेटफॉर्म पर भी होगी भारत राइस की बिक्री होगी**

उन्होंने कहा कि कीमतों को नियंत्रित करने के लिए सरकार ने दो सहकारी समितियों नेशनल एग्रीकल्चरल कोऑपरेटिव मार्केटिंग फेडरेशन ऑफ इंडिया

### बजट के बाद सातवें आसमान से गिरे सोने-चांदी के भाव कीमत देखकर हो जाएंगे खुश



नई दिल्ली, 2 फरवरी ( ए जें सि यां )। एम सी एक्स एक्सचेंज पर आज गोल्ड-सिल्वर की कीमतें लुढ़की हैं। सोना आज गिरकर 63 हजार रुपये प्रति 10 ग्राम के नीचे पहुंच गया है। सुबह से ही गोल्ड में गिरावट देखी जा रही है। एमसीएक्स एक्सचेंज पर शुक्रवार को सोने के भाव लाल निशान पर ट्रेड कर रहे हैं। **क्या हैं गोल्ड के भाव** एमसीएक्स एक्सचेंज पर आज यानी शुक्रवार की सुबह 5 अप्रैल 2024 की डिलीवरी वाला सोना गिरावट के साथ 62,942 रुपये प्रति 10 ग्राम पर ट्रेड कर रहा है। सोना बीते गुरुवार को 62,965 रुपये के भाव पर बंद हुआ था। वहीं 5 फरवरी 2024 को डिलीवरी वाला सोना आज गिरावट के साथ 63,111 रुपये के भाव पर ट्रेड कर रहा है।एमसीएक्स एक्सचेंज पर

### आईटी शेयरों में खरीदारी के चलते तेजी के साथ बंद हुआ शेयर बाजार 382.74 लाख करोड़ के रिकॉर्ड हाई पर मार्केट कैप

नई दिल्ली, 2 फरवरी (एजेंसियां)। भारतीय शेयर बाजार हफ्ते के आखिरी कारोबारी दिन शानदार तेजी के साथ बंद हुआ है। लेकिन क्लोजिंग से पहले बाजार में तेज उतार चढ़ाव देखने को मिली है। दोपहर के सत्र में सेंसेक्स में 1445 अंक और निफ्टी के अंको में 430 अंको का उछाल आ गया था। निफ्टी अपने ऐतिहासिक हाई पर जा पहुंचा था। लेकिन ऊपरी लेवल से बाजार में मुनाफावसूली और अंको तेज गिरावट आ गई। और आज का कारोबार खत्म होने बीएसई सेंसेक्स 440 अंकों के उछाल के साथ 72,085 और नेशनल स्टॉक एक्सचेंज का निफ्टी 156 अंको के उछाल के साथ 21,854 अंको पर बंद हुआ है। बाजार में जोरदार तेजी के चलते बीएसई पर लिस्टेड कंपनियों का मार्केट कैपिटलाइजेशन रिकॉर्ड हाई 382.74 लाख करोड़ रुपये पर क्लोज हुआ है। पिछले सत्र में मार्केट कैप 379.42 लाख करोड़ रुपये रहा था। यानि आज के ट्रेड में निवेशकों की संपत्ति में 3.32 लाख करोड़ रुपये का उछाल देखने को मिला है। आज के



लिमिटेड (नाफेड) और नेशनल कोऑपरेटिव कंज्यूमर्स फेडरेशन ऑफ इंडिया लिमिटेड (एनसीसीएफ) के साथ-साथ खुदरा शृंखला केंद्रीय भंडार के माध्यम से खुदरा बाजार में सस्सिडी वाले 'भारत चावल' (भारत राइस) को 29 रुपये प्रति किलोग्राम पर बेचने का फैसला किया है। ई-कॉमर्स प्लेटफॉर्म पर भी भारत राइस की बिक्री होगी। **बाजार मे अगले हफ्ते 5 से 10 किलो के पैक में उपलब्ध होगी भारत राइस** उन्होंने कहा कि भारत चावल अगले सप्ताह से बाजार में 5 किलो और 10 किलो के पैक में उपलब्ध होगा। चोपड़ा ने कहा

कि पहले चरण में सरकार ने खुदरा बाजार में बिक्री के लिए पांच लाख टन चावल आवंटित किया है। सरकार पहले ही भारत आटा 27.50 रुपये प्रति किलोग्राम और भारत दाल (चना) 60 रुपये प्रति किलोग्राम की दर पर बेच रही है। बाजार की अफवाहों को दूर करने का प्रयास करते हुए चोपड़ा ने कहा कि सरकार की चावल निर्यात पर प्रतिबंध हटाने की फिलहाल कोई योजना नहीं है। उन्होंने कहा कि कीमतें घटने तक प्रतिबंध जारी रहेंगे। चोपड़ा ने कहा कि मंत्रालय आदेश जारी कर रहा है, खुदरा विक्रेताओं, थोक विक्रेताओं और प्रसंस्करणकर्ताओं को निर्देश दे

## बजट ने बदली रिलायंस की कहानी 135 मिनट में 66000 करोड़ कमा गए अंबानी

नई दिल्ली, 2 फरवरी (एजेंसियां)। बजट में ग्रीन एनर्जी को लेकर हुए एलान से आज रिलायंस इंडस्ट्रीज से लेकर बाजार के बाकी ग्रीन एनर्जी स्टॉक्स में तेजी देखने को मिल रही है। कंपनी की वैल्यूएशन में 135 मिनट में करीब 66 हजार करोड़ का इजाफा देखने को मिला। खास बात तो ये है कि कंपनी का शेयर 52 हफ्तों के रिकॉर्ड हाई पर पहुंच गया है। मौजूदा साल में कंपनी के शेयर में 14 फीसदी से ज्यादा की तेजी देखने को मिल चुकी है। जानकारों की मानें तो कंपनी अगले हफ्ते 20 लाख करोड़ रुपए के मार्केट कैप को पार कर सकता है। आइए आपको भी बताते हैं कि आखिर रिलायंस इंडस्ट्रीज के शेयर के किस तरह के आंकड़ें देखने को मिल रहे है। **रिकॉर्ड लेवल पर रिलायंस का शेयर** बीएसई के आंकड़ों के अनुसार आज कारोबारी सत्र के दौरान रिलायंस की इंडस्ट्रीज का 52 हफ्तों के साथ रिकॉर्ड हाई पर पहुंच गया है। आंकड़ों के अनुसार रिलायंस इंडस्ट्रीज का शेयर 11 बजकर 30 मिनट पर 2,949.90 रुपए

### जीएसटी संग्रह एफवाई25 में 11% बढ़कर 1.85 लाख करोड़ रुपये होगा राजस्व सचिव सीमा शुल्क पर बोले

नई दिल्ली, 2 फरवरी (एजेंसियां)। सरकार को उम्मीद है कि अगले वित्त वर्ष में औसत मासिक जीएसटी संग्रह 11 प्रतिशत बढ़कर 1.85 लाख करोड़ रुपये हो जाएगा। राजस्व सचिव संजय मल्होत्रा ने शुक्रवार को यह अनुमान जताया। बजट के बाद मल्होत्रा ने पीटीआई के साथ साक्षात्कार में यह भी कहा कि स्टार्टअप के लिए एक बड़ा एलान किया गया है। 10 से से तीन साल के लिए कर लाभ प्राप्त करने के लिए उनके स्थापना की तारीख की समयसीमा और एक साल बढ़ाकर 31 मार्च, 2025 कर दी गई है। उन्होंने यह भी कहा कि मोबाइल कलपुजों पर सीमा शुल्क घटाकर 10 प्रतिशत कराने का मकसद कर ढांचे को सरल बनाना, वर्गीकरण विवादों को कम करना तथा मोबाइल विनिर्माण में निवेश को और बढ़ावा देना है। वित्त मंत्री निर्मला सीतारमण ने अपने 2024-25 के अंतरिम बजट भाषण में कहा था कि जीएसटी करदाता आधार के साथ-साथ मासिक राजस्व इसके लागू होने के बाद से दोगुना हो गया है। चालू वित्त वर्ष के दौरान माल व सेवा कर (जीएसटी) संग्रह तीन महीने में 1.70 लाख करोड़ रुपये के पार पहुंचा। औसत कर संग्रह 1.67 लाख करोड़ रुपये पर पहुंच गया। 2024-25 में जीएसटी संग्रह में लगभग 11 प्रतिशत की वृद्धि होने की उम्मीद

### भारत की सफलता का आधार सुधारात्मक कदम : आईएमएफ प्रमुख

नई दिल्ली, 2 फरवरी (एजेंसियां)। अंतरराष्ट्रीय मुद्रा कोष (आईएमएफ) की प्रबंध निदेशक क्रिस्टालिना जॉर्जीवा ने गुरुवार को विश्वास जताया कि भारत ने 2047 तक एक विकसित राष्ट्र बनने के अपने लक्ष्य को हासिल कर लेगा। उन्होंने कहा कि भारत की आर्थिक प्रगति का आधार पिछले वर्षों में इसके सुधारों के लक्ष्यों पर टिके रहना है। उन्होंने कहा, 'भारत वैश्विक अर्थव्यवस्था में एक चमकता सितारा रहा है और आगे भी रहेगा। हम 2024



के रिकॉर्ड लेवल पर पहुंच गया। एक दिन पहले के मुकाबले कंपनी के शेयर में सुबह करीब 3 फीसदी की तेजी देखने को मिल रही थी। वैसे मौजूदा साल में कंपनी के शेयर में 14 फीसदी से ज्यादा की तेजी देखने को मिल चुकी है। जानकारों की मानें तो आने वाले दिनों में कंपनी के शेयरों में और भी तेजी देखने को मिल सकती है। **किस लेवल पर कर रहे हैं कारोबार** वैसे कंपनी का शेयर दोपहर एक बजकर 5 मिनट पर डेढ़ फीसदी का तेजी के साथ 2896.80 रुपए पर कारोबार कर रहा है। एक दिन पहले कंपनी का शेयर 2852.70 रुपए पर बंद हुआ था। जब आज सुबह कंपनी

### शनिवार, 3 फरवरी- 2024 वित्त-वाणिज्य स्वतंत्र वार्ता,हैदराबाद

#### आरबीआई की कार्वाई के बाद रसातल में पेटીएम का स्टॉक, 2 दिनों में 36% टूटा शेयर, आईपीओ प्राइस से 78 फीसदी नीचे

नई दिल्ली, 2 फरवरी (एजेंसियां)। शुक्रवार को लगातार दूसरे दिन पेटीएम के स्टॉक में 20 फीसदी की गिरावट के साथ लौअर सर्किट लगा हुआ है। आज के ट्रेड में पेटीएम का शेयर 20 फीसदी की गिरावट के साथ 487.20 रुपये पर जा लुढ़का है। पिछले एक साल में पेटीएम के स्टॉक का ये सबसे निचला लेवल है। पिछले दो दिनों में पेटीएम के मार्केट कैपिटलाइजेशन में 2 बिलियन डॉलर की संघ लगी है।

**पेटीएम पेमेंट बैंक के खिलाफ आरबीआई की कार्वाई**

बुधवार 31 जनवरी 2024 को बैंकिंग सेक्टर के रेग्युलेटर भारतीय रिजर्व बैंक ने फिनटेक कंपनी पेटीएम पेमेंट बैंक बार बार चेताने के बावजूद रेग्युलेटरी नियमों की अनदेखी करने और कमर्श्यांस का पालन नहीं करने के चलते पेटीएम पेमेंट बैंक के कई सर्विसेज पर रोक लगाने का फैसला किया। आरबीआई का ये आदेश शेयर बाजार के बंद होने के बाद आया था। और इस फैसले के बाद लगातार दो कारोबारी सत्रों में पेटीएम के स्टॉक में गिरावट जारी है।

**आईपीओ लॉन्च के समय से ही पेटीएम ने किया निराश**

नवंबर 2021 में आईपीओ लॉन्च करने के बाद से ही पेटीएम ने अपने शेयरधारकों के बेहद निराश किया है। कंपनी ने 2150 रुपये के इश्यू प्राइस पर बाजार से पैसे जुटाये थे। स्टॉक की लिस्टिंग ही आईपीओ प्राइस के नीचे हुई थी बीते दो वर्षों में स्टॉक ने निवेशकों को बेहद निराश किया है। 22 नवंबर 2022 को स्टॉक 438 रुपये के निचले लेवल तक जा लुढ़का था। और ब्रोकरेज हाउस पेटीएम को जैसे डाउनग्रेड कर रहे हैं स्टॉक में और गिरावट आ सकती है। पेटीएम का शेयर 487 रुपये पर कारोबार कर रहा है। 2150 रुपये के आईपीओ प्राइस से स्टॉक करीब 78 फीसदी नीचे कारोबार कर रहा है। पेटीएम के स्टॉक प्राइस में गिरावट के बाद कांग्रेस महासचिव प्रियंका गांधी वाड्रा ने स्टॉक प्राइस में गिरावट के बहाने मोदी सरकार पर निशाना साधा है। निवेशकों को किस प्रकार पेटीएम के स्टॉक में निवेश पर नुकसान हो रहा इसे ऐसे समझ सकते हैं। मान लीजिए किसी निवेशक को पेटीएम के 2150 रुपये प्रति शेयर के प्राइस पर 2150 रुपये मिले थे जिसके लिए उसे 107500 रुपये खर्च करने पड़े होंगे।

### फेसबुक पहली बार देने जा रही है डिविडेंड, मार्क जुकरबर्ग को मिलेंगे 700 मिलियन डॉलर

नई दिल्ली, 2 फरवरी (एजेंसियां)। फेसबुक की पैरेंट कंपनी मेटा ने अपने शेयरहोल्डर्स को पहली बार डिविडेंड देने का ऐलान किया है। डिविडेंड के इस भुगतान से सीईओ मार्क जुकरबर्ग को बड़ा फायदा होने वाला है। ब्लूमबर्ग की एक रिपोर्ट बताती है कि मेटा के इस ऐलान से जुकरबर्ग को हर साल लगभग 700 मिलियन डॉलर यानी करीब 58 सौ करोड़ रुपये की कमाई होने वाली है।

**जुकरबर्ग के पास इतने शेयर**

रिपोर्ट में बताया गया है कि मेटा ने क्लास ए और क्लास बी के कॉमन स्टॉक पर हर तिमाही में 50 पेंस प्रति शेयर की दर से कैश डिविडेंड देने की जानकारी दी है। डिविडेंड के इस भुगतान का शुभआत मार्च से होगी। मार्क जुकरबर्ग के पास मेटा के करीब 35 करोड़ शेयर हैं। इस तरह उन्हें हर तिमाही में करीब 175 मिलियन डॉलर मिलने वाले हैं, जो पूरे साल में 700 मिलियन डॉलर हो जाता है।

**इस कारण खास है मेटा का डिविडेंड**

मेटा के इस कदम को सराहनीय माना जा रहा है। खासकर निवेशक इसे पसंद कर रहे हैं। आम तौर पर टेक कंपनियां अपने शेयरहोल्डर्स को डिविडेंड का भुगतान नहीं करती हैं। वे कमाई के पैसे को डिविडेंड

# दैनिक पंचांग

## ग्रह गोचर

ग्रह स्थिति	लग्नारंभ समय
सूर्य- मकर	मकर- 05-37 बजे
चंद्र- तुला	मेष- 05-28 बजे
मंगल- धनु	मेष- 09-05 बजे
बुध- मकर	मेष- 10-41 बजे
गुरु- मेष	वृष- 12-26 बजे
शुक्र- धनु	मिथुन- 14-26 बजे
शनि- कुंभ	कनिका- 16-39 बजे
राहु- मीन	सिंह- 18-50 बजे
केतु- कनिका	कनिका- 20-57 बजे
	तुला- 23-02 बजे
	वृषिक- 00-13 बजे
	धनु- 03-30 बजे

श्री पिंगल नामक संवत्सर-विक्रम संवत्- 2080  
 शक संवत् -1945, सूर्य-उत्तरायण । ऋतु- शिशिर  
 महावीर निर्वाण संवत् -2550, हिजरी सन् -1444  
 कलियुग अवधि-432000  
 भोग्य कालि वर्ष-426876  
 कलियुग संवत् -5124 वर्ष,  
 कल्यार्ष संवत् -1972949124  
 सृष्टि प्रारंभ संवत्-1955885124  
 दिशालु .. पूर्व - अंदरु खारु घर से निकले  
 तिथि- अष्टमी - 17 -21 - तक उपरात्रि नवमी  
 मास - माघ कृष्ण पक्ष ,शनिवार 03 February  
 नक्षत्र - विशाखा - 07 -20 - पूर्ण दिन-रात तक  
 योग - गण्ड -12 -51 - तक उष वृद्धि  
 करण - कोत्तव -17 -21 - तक उष - तैत्ति  
 विशेष- भरणी नक्षत्र मे गुरु  
 व्रत -न्योहार -


विशेष- राशिफल "हों के गोचर के आधार पर लिखा गया है।सूक्ष्म फलादेश क लिए जन्म पत्रिका की सूक्ष्म स्थिति जानने के लिए जन्म कृण्डली दिखाना चाहिए।"

**राहुकाल**  
 09:39 से  
 11:05 तक

## श्री पंचांगुली ज्योतिष केन्द्र Hyd,Sec

दिन का चौघड़िया	रात का चौघड़िया
काल. 06:51 - 08:14 अशुभ	लाभ 18:07 - 19:46 शुभ
शुभ. 08:14 - 09:39 शुभ	उत्पात 19:46 - 21:20 अशुभ
रोग 09:39 - 11:05 अशुभ	शुभ 21:20 - 22:55 शुभ
उत्पात 11:05 - 12:30 अशुभ	अमृत. 22:55 - 24:30 शुभ
चंचल 12:30 - 13:55 शुभ	चंचल. 24:30 - 02:05 शुभ
लाभ 13:55 - 15:20 शुभ	रोग. 02:05 - 03:39 अशुभ
अमृत 15:20 - 16:46 शुभ	काल. 03:39 - 05:14 अशुभ
काल 16:46 - 18:07 अशुभ	लाभ. 05:14 - 06:51 शुभ

आपका राशिफल	
<b>मेष</b>	आज के दिन आपको प्रतिभा को आपके उच्च अधिकारी पहचानेंगे और आपके कार्य क्षेत्र में आपको काफी प्रशंसा होगी और साथ ही साथ आपको घर में उपहार भी मिल सकता है जो आपके दिन को प्रजन्यवित्त करेगा और आप इस के हकदार भी हैं। आपने अपने करियर को उठाने के लिए बहुत प्रयास किए हैं जिससे को आपको अपने कार्य को सराहना मिलेगी।
<b>चू,चे, चो, ला, ली, लू , ले, लो, अ,</b>	आज आप पेशेवर आत्मविश्वास से पर जायेंगे। आप अपनी कार्य सम्पत्ति चिन्ताओं को सरकत तरीके से ओगे रखेंगे एवं कोई भी मुश्किल आपको बड़ी नहीं लगेगी। कुछ सूक्ष्म संकेत कार्यस्थल पर आ सकते हैं, परन्तु आप उन संकेतों से आलसी से आत्मविश्वास के साथ बाहर आयेंगे। आज आपके सहकर्मी आपको क्षमता से प्रभावित होंगे।
<b>वृष</b>	आप इस समय शांति में नहीं हैं। आपके दिल और दिमाग के बीच एक निरंतर युद्ध है कि किस तरह से नैतिक और तार्किक रूप से सही निर्णय लिया जाय। अपने दिल की बात सुनें और अपने मन को शांत करने के लिए कुछ करें। अपने आप को एक नई जिम्मेदारी सौंपें। अगर आप बिना सोच के खर्च करेंगे तो आपको वित्तीय परेशानी हो सकती है।
<b>मिथुन</b>	आप इस समय शांति में नहीं हैं। आपके दिल और दिमाग के बीच एक निरंतर युद्ध है कि किस तरह से नैतिक और तार्किक रूप से सही निर्णय लिया जाय। अपने दिल की बात सुनें और अपने मन को शांत करने के लिए कुछ करें। अपने आप को एक नई जिम्मेदारी सौंपें। अगर आप बिना सोच के खर्च करेंगे तो आपको वित्तीय परेशानी हो सकती है।
<b>का, की, कू, घ, ड, छ, के, को, ह,</b>	व्यावहारिक स्थिति आज आपको काफी तीव्रता से काम करने के लिए मजबूर कर रही हैं, पर आपका मन अपने परिवार के साथ समय बिताने में अधिक रुचिकर दिखेगा। इसलिए, आपको दक्षता से अपनी दोनों प्रतिबद्धताओं को निभाना होगा। आप अपने काम को नजरअंदाज न करें, हालांकि आपका मन इधर उधर भागेगा।
<b>सिंह</b>	यह आपके व्यवसाय के खिलने के लिए के लिए एक शुक्ल मौसम है, इसलिए अभी आप अपने व्यक्तित्व को खराबने का प्रयत्न कर सकते हैं। आप एक सक्रिय व्यक्ति हैं और आपको अच्छी श्राद्धक सेवा असंख्य बार आपके श्राद्धको को वापस लाने के लिए प्रेरित करेंगे। आपके व्यय नियंत्रण में है क्योंकि आप हमेशा से सरल तरीको से अपने खर्च का निवाह करते हैं।
<b>मा, मी,मू,मे, मो, टा, टी,टू,टे,</b>	आज का दिन अपने व्यावसायिक और वित्तीय गतिविधियों में बदलाव लाने का दिन है , इसलिए अगर कुछ इस तरह की आपकी योजना है तो अपने आप को तनावमुक्त रखें। आप अपना दृष्टिकोण प्रभावी ढंग से प्रबंधकों के समक्ष रख पाने में समर्थ होंगे। यह अपने नियंत्रिता को अपनी आय को बढ़ाने का उत्पुष्टत मौका है।
<b>कुंभ</b>	आज आपके सितारे आपके कार्यस्थल पर प्यार की और संकेत कर रहे हैं। अत्यंत सावधान रहें। एक गुप्त काम आपके और आपके साथी के बीच दरार पैदा कर सकता है। आप अपने साथी को गोपनीयता के कारणों को समझाने की कोशिश करें और वे आप का समर्थन करेंगे। आपका वित्त बर्बाद और उसमें संतुलन रहेगा।
<b>मीन</b>	कार्यस्थल पर प्रभावी ढंग से संबाद करने की क्षमता आप के खिलाफ की गई कुछ कार्रवाई करने के कारण प्रभावित हो रही है। आप पर संभटन का विश्वास और गोपनीयता के उल्लंघन का आरोप लगाया जा सकता है। अपने आप को शांत बनाए रखें और अन्य लोगों की जरूरतों पर विचार करें। यह जल्द ही अपने पक्ष में होगा।
<b>धनु</b>	जो लोग अध्ययन में कार्यरत हैं, उनकी मेहनत का फल पाने के लिए ये एक अच्छा समय है। इसी चीज काम कर रहे पेशेवरों के लिए भी लागू होती है। सफलता और प्रशंसा आपको मिल सकती हैं। लेकिन अगर आपने कोई निवेश किया है तो उसमें आपको नुकसान हो सकता है, इसलिए निवेश की योजना को आज ठंडे बस्ते में डाल दें और शुभ समय का इंतजार करें।
<b>धनु</b>	जो लोग अध्ययन में कार्यरत हैं, उनकी मेहनत का फल पाने के लिए ये एक अच्छा समय है। इसी चीज काम कर रहे पेशेवरों के लिए भी लागू होती है। सफलता और प्रशंसा आपको मिल सकती हैं। लेकिन अगर आपने कोई निवेश किया है तो उसमें आपको नुकसान हो सकता है, इसलिए निवेश की योजना को आज ठंडे बस्ते में डाल दें और शुभ समय का इंतजार करें।
<b>धनु</b>	जो लोग अध्ययन में कार्यरत हैं, उनकी मेहनत का फल पाने के लिए ये एक अच्छा समय है। इसी चीज काम कर रहे पेशेवरों के लिए भी लागू होती है। सफलता और प्रशंसा आपको मिल सकती हैं। लेकिन अगर आपने कोई निवेश किया है तो उसमें आपको नुकसान हो सकता है, इसलिए निवेश की योजना को आज ठंडे बस्ते में डाल दें और शुभ समय का इंतजार करें।
<b>मकर</b>	अत्यंत काम और क्लिष्टता को आपको शक्ति आज अपने चरम पर होगी अतः अगर आप किसी भी नैकरी में हैं और अगर इन कौशल की आवश्यकता है, तो आज सफलता आपके कदम चूमेगी। वैवाहिक , जन्मकतिऔ और रोधकताओं के लिए आज एक उपयुगी दिन होगा। आज आप रचनात्मक और निष्कपट तरीके से अपने कार्यस्थल पर समस्याओं का हल खोजेंगे जो को आपके कल्याण में सराज जायेगा।
<b>कुंभ</b>	चूनीतौपूर्ण समय खच हो गया है। आपने सरलतापूर्वक बाधाओं को पार कर लिया है, जो की भाव्य ने आप पर फेके थे, इसलिए ये बहुत आवश्यक है की आप अपने को शांत बनाए रखें। इसके अलावा, आप आराम करने को मुद्रा में आ सकते हैं, क्योंकि कार्य का दबाव आपके कार्यस्थल पर कान्को कम हो गया है। अच्छा कार्य प्रदर्शन आपके वित्तीय लाभ का मार्ग भी खोलेंगा।
<b>गु, गे,गो, सा, सी, सु, से, सो, दा,</b>	हालाँकि आपको अपने कार्य स्थल पर हास्य और आनंद लेने की कला अती है परन्तु अब आप पूरी तरह से अपने काम पर ध्यान केंद्रित कर रहे हैं। आप आज एक गैर जरूरी कार्य में भी गंभीर मुद्रा में रहेंगे। एक सहयोगी को सुरती और लगाववाही के कारण आप उसका काम अपने लिए कर सकते हैं। इसलिए आप पर कुछ अनूचित कार्य का दबाव आन बन सकता है।
<b>मीन</b>	दी, दू,थ, झ, च, दे, दो, चा,ची
पं।महेशचन्द्र शर्मा 9247132654, 8309517693	













# 'सोनिया गांधी नहीं चाहती थी मैं राजनीति में लगा रहूं'

जेएलएफ में मणिशंकर अय्यर बोले-राजीव गांधी को लेकर देश में काफी गलतफहमी पैदा की गई



जयपुर, 2 फरवरी (एजेंसियां)। जयपुर लिटरेचर फेस्टिवल में पहुंचे कांग्रेस के दिग्गज नेता मणिशंकर अय्यर ने केंद्र सरकार पर निशाना साधा। उन्होंने कहा-भारत और पाकिस्तान के बीच कश्मीर मुद्दे को लेकर टेबल पर बातचीत होनी चाहिए थी।

भारत के पास सर्जिकल स्ट्राइक करने की हिम्मत है, लेकिन पाकिस्तान से टेबल पर बात करने की हिम्मत नहीं है। इसके साथ ही उन्होंने सोनिया गांधी और राजीव गांधी पर भी बात की। उन्होंने बताया कि कब उन्हें लगा कि सोनिया गांधी नहीं चाहती कि मैं राजनीति में रहूं। अय्यर ने कहा-कश्मीर को लेकर पाकिस्तान के पूर्व प्रधानमंत्री परवेज

मुशरफ से मेरी बात हुई थी। कश्मीर मामले के समाधान को लेकर उनके पास 4 अहम सुझाव थे।

ना जाने क्यों इस मुद्दे पर बैठकर बात नहीं हुई। अय्यर ने कहा कि मुझे भारत की पाकिस्तान को लेकर नीति समझ नहीं आ रही है। हम सर्जिकल स्ट्राइक कर सकते हैं, लेकिन क्या हम टेबल पर बैठकर बात नहीं कर सकते हैं। उनसे रूबरू बात करने की हिम्मत नहीं है। साल

2014 से 24 तक हिंदुस्तान और पाकिस्तान के बीच किसी तरह की बातचीत नहीं हुई है।

**अजीत डोभाल और पाकिस्तान के कर्म बाबा के बीच सीजफायर रोकने के लिए हुई थी बातचीत**

अय्यर ने कहा-शायद सिर्फ अजीत डोभाल और पाकिस्तान के कर्म बाबा के बीच कुछ बातचीत हुई थी। इसमें वो फैसले पर पहुंचे कि सीजफायर लाइन पर फायरिंग नहीं होनी चाहिए। यह अच्छी बात थी। जब भारत पाकिस्तान से बात करेगा। तभी तो कोई हल निकलेगा। जब हम बात ही नहीं करेंगे। कोई हल कैसे निकलेगा। सरकार द्वारा ऐसा कहा जाता है कि टेररिज्म

(आतंकवाद और टॉक्स (बातचीत) एक साथ नहीं हो सकते हैं। मैं पूछना चाहता हूं। टॉक्स तो नहीं हो रहे हैं। क्या इससे पिछले 10 साल में टेररिज्म रुक गया है। मणिशंकर अय्यर ने कहा कि राजीव गांधी के साथ मैंने लंबे वक्त तक काम किया था। उनको लेकर आम जनता के बीच काफी गलत धारणाएं थी। पूर्व केंद्रीय मंत्री मणिशंकर ने कहा कि

कुछ लोगों ने मुझे सुझाव दिया था कि मैं अपनी आत्मकथा लिखूं। मैंने सोचा मेरी जिंदगी में ऐसी कौन सी उपलब्धियां रही हैं। जो लोग मुझे पढ़ना चाहेंगे। तब उस वक्त सोनिया गांधी जी ने मुझे कहा था कि नहीं तुम लिखो। तब मुझे पता चला था कि वह नहीं चाहती थी मैं राजनीतिक जीवन में लगा रहूं।

## राजीव गांधी को लेकर देश में काफी गलतफहमी

अय्यर ने कहा-राजीव गांधी को लेकर देश में काफी गलतफहमी पैदा की गई है। पहले शाहबानो के केस में, दूसरी बार बोफोर्स केस में उन्हें गलत बताया गया है। सितंबर 2001 में शाहबानो सिलसिले में जो केस उनके खिलाफ फाइल किया गया था। उसमें सुप्रीम कोर्ट ने उन्हें दोषी ही नहीं माना था। बल्कि, इस जजमेंट को उन्होंने हमारे सिविल लॉ में शामिल किया। इसमें कहा गया कि अगर इस लड़की के परिवार के सदस्य इसकी देखभाल नहीं करेंगे तो वक्फ बोर्ड इसकी देखभाल करेगा। अगर उन्होंने ऐसा नहीं किया तो मजिस्ट्रेट स्टेट वक्फ बोर्ड के अध्यक्ष को सजा सुना सकता है। इसी फैसले के आधार पर पिछले 25 सालों से मुसलमान के तलाक के फैसले लिए जा रहे हैं। न जाने क्यों लोगों को समझ ही नहीं आता है।

## आज की राजनीति नापाक है

इसी तरह बोफोर्स मामले में भी साल 2004 में दिल्ली हाई कोर्ट के जज ने जजमेंट दिया था। इसमें उन्होंने कहा था कि 16 साल जांच करवाने के बाद भी राजीव गांधी के खिलाफ एक टुकड़े का सबूत भी नहीं मिला है। राजीव गांधी भी भ्रष्टाचारी बताने को लेकर उस वक्त काफी माहौल खड़ा किया गया था। मेरे हिसाब से राजीव गांधी की हत्या देश के लिए सबसे बड़ी त्रासदी है। क्योंकि अगर आज वह जिंदा होते। चाहे विपक्ष या फिर सरकार में तो आज देश की यह हालत नहीं होती। तब की राजनीति नेक थी। आज की राजनीति नापाक है।

# राज्यवर्धन राठौड़ बोले राजनीति में देने आए हैं लेने नही

200 करोड़ में सिर्फ टी शर्ट दिए गए

जोधपुर, 2 फरवरी (एजेंसियां)। उद्योग एवं वाणिज्य, सूचना प्रौद्योगिकी एवं संचार, युवा मामले और खेल कौशल नियोजन एवं उद्यमिता, सैनिक कल्याण मंत्री कर्नल राज्यवर्धन राठौड़ जोधपुर पहुंचे। सर्किट हाऊस में उन्होंने मीडिया से बात के दौरान उन्होंने कहा कि राजनीति में देने आए हैं लेने नहीं ग्रामीण और शहरी ओलंपिक को लेकर उन्होंने कहा कि इन खेलों ने क्या दिया 200 करोड़ रुपए खर्च किए जो की खेल मंत्रालय के बजट का 4 गुना है, लेकिन इस खर्च के बाद सिर्फ टी शर्ट मिले।



न उससे कोई सलेक्शन हुए न टैलेट हंट हुआ, ऐसे सर्टिफिकेट नहीं मिले जिससे जांब मिलते हो, खिलाड़ी तैयार हुए न ग्राउंड तैयार हुए। पिछले 5 साल में सरकार स्टैडियम नहीं बना सकी उससे ज्यादा सांसद ने अपने क्षेत्र में बना दिए वह भी 33 करोड़ में भी आधा ही सरकार का पैसा है और आधा सीएसएअर का है। इच्छा शक्ति होनी चाहिए। उन्होंने कहा खेल मेरी आत्मा से जुड़ा है मैं वही से निकला हूं इस क्षेत्र में कई काम करूंगा जो करूंगा मन से करूंगा सरकार

का पैसा लगाउंगा अपना भी पैसा लगाऊंगा और सीएसएअर का भी पैसा लगाऊंगा। राजनीति से कुछ लेने नहीं आए हैं राजनीति में देने आए हैं।

राठौड़ ने कहा कि राजस्थान में हम लक्ष्य रखकर इन्वेस्ट को लेकर काम कर रहे हैं अब राजस्थान में वीआईपी इन्वेस्टर होगा सरकार उद्योगों को सहेूलियत देने का काम करेगी हमारा लक्ष्य उद्योगों को बेसिक जरूरत को पूरा कर 2047 तक विकसित भारत बनाना है।

युवाओं के लिए बड़े लक्ष्य रखे हैं हम राजस्थान में बड़ी घोषणा करेंगे। इसकी जानकारी मुख्यमंत्री जल्द ही देंगे। बड़ी योजना है लक्ष्य भी बड़े है। राज्यवर्धन सिंह राठौड़ ने कहा कि पिछली सरकार ने अपने स्वार्थ के लिए काम किया पैसों को लूटा है जैसे काम किया सरकार ने अपने अंतिम छह माह में सभी नियम कार्यों को ताकत में रखकर काम किया उसकी समीक्षा की जा रही है। उन्होंने कहा हमारे मंत्रालय में वीआईपी इन्वेस्टर रहेगा। पियोन से लेकर अधिकारी तक एक ही वीआईपी होगा वो होगा इन्वेस्टर उद्योग बड़े और सभी को मौका मिलेगा।

# छात्राएं बोलीं-वार्डन मैम नालियां साफ करवाती हैं

अधिकारियों ने पूछा तो आंसू रोक नहीं सकीं, कहा-मन करता है पढ़ना छोड़ दें

राजसमंद, 2 फरवरी (एजेंसियां)। 'हमारे माता-पिता ने हमें यहां पढ़ने भेजा था, लेकिन हम यहां नालियां साफ करते हैं। होस्टल में वॉर्डन मैम खान-बनवाती हैं और स्कूल में प्रिंसिपल नालियों की और स्टडीन की सफाई करवाती हैं। किसी ने अपने ड्यूटी के हिसाब से काम नहीं किया तो उसे धमकाया जाता है। सबके सामने अपमानित किया जाता है, सजा मिलती है।

**हम तंग आ चुके हैं, यहां से चले जाना चाहते हैं**

ये दर्द है राजसमंद जिले के नाथद्वारा उपखंड के उपली ओड़न में स्थित कस्तूरबा गांधी बालिका आवासीय स्कूल (केजीबीबी होस्टल) में पढ़ने वाली 14-15 साल की

छात्राओं का। महीनो से ये बच्चियां होस्टल और स्कूल स्टाफ की प्रताड़ना झेल रही थीं, लेकिन इनका हाल पूछने अधिकारी स्कूल पहुंचे तो इनका दर्द छलक पड़ा।

शाम करीब 4 बजे होस्टल में व्यवस्थाओं की जांच करने शिक्षा विभाग के अतिरिक्त जिला परियोजना समन्वयक घनश्याम गौड़ पहुंचे थे। इस दौरान उन्होंने आवासीय स्कूल की व्यवस्थाओं का इंस्पेक्शन किया। उन्होंने जब वहां पढ़ रही बच्चियों से बात की तो उनसे रहा नहीं गया। बच्चियां उनसे स्कूल और होस्टल में हो रही प्रताड़ना को सुनाने लगीं, जिसे सुनकर एडीपीसी गौड़ भी दंग रह गए। वो खुद भावुक हो गए। उन्होंने सभी आरोपी स्टाफ के खिलाफ रिपोर्ट बना कर

विभाग को देने का आश्वासन दिया। होस्टल में रहकर 11वीं क्लास कक्षा में पढ़ने वाली छात्रा लीला गरसिया तो आपबीती बताते हुए रने लगीं। उसने बताया- प्रिंसिपल राजकुमारी खटीक और वार्डन प्रीति मैम ने बालिकाओं को कमरा नंबर के हिसाब से अलग-अलग दिन सफाई करने की ड्यूटी लगाई है। सभी से गंदी नालियां और गंदे डस्टबिन साफ करवाए जाते हैं, जो कूड़ा फेंक कर आती हैं उन्हें जलाना भी पड़ता है।

लीला ने बताया कि अलग-अलग दिन अलग-अलग कमरे में रहने वाली छात्राओं को झाड़ू-पोछा और साफ-सफाई करने की ड्यूटी है। समय पर खाना नहीं दिया जाता है। उनसे किचन में ना सिर्फ साफ-सफाई

करवाई जाती है। कई बार खाना भी बनवाया जाता है। खराब खाने की शिकायत करने पर प्रिंसिपल और वार्डन मैम उन्हें धमका देती हैं और कहती हैं कि किचन में जाकर अपना खाना खुद बना लो।

**अधिकारियों के निरीक्षण से पहले चमकाना पड़ता है होस्टल**


11वीं क्लास में पढ़ने वाली योगिता मीणा ने भी कहा कि, जब भी किसी अधिकारी का होस्टल निरीक्षण का कार्यक्रम बनता है उसके एक दिन पहले उनसे होस्टल की साफ सफाई करवाई जाती है। अधिकारियों के निरीक्षण के दौरान ही उन्हें समय पर अच्छा खाना दिया जाता है, लेकिन रोजाना ऐसा नहीं होता।

# स्कूल शिक्षा परिवार के वार्षिक कार्यक्रम में बोले किरोड़ी मीणा-भ्रष्टाचारियों की चोटी पकड़ी जाए



है, जिसने भ्रष्टाचार किया है, उन भ्रष्टाचारियों की चोटी पकड़नी पड़ेगी। चाहे कोई कितना ही बड़ा व्यक्ति हो उसे हम नहीं छोड़ेंगे। उन्होंने कहा, भजन सरकार जीरो टॉलरेंस पर काम कर रही हम भ्रष्टाचारियों को जेल की सलाखों में भेजने का काम करेंगे और प्रदेश में भ्रष्टाचार नहीं होने देंगे।

दौसा, 2 फरवरी (एजेंसियां)। कैबिनेट मंत्री डॉ. किरोड़ीलाल मीणा ने स्कूल शिक्षा परिवार के वार्षिक कार्यक्रम में मुख्य अतिथि के रूप शिरकत करते हुए कहा कि आप सब लोगों ने डबल इंजन की सरकार बनाई है। सरकार ने 13 जिलों में ईआरसीपी देकर अपना काम कर दिया। उन्होंने कहा कि राज्य की 40 प्रतिशत आबादी को इस योजना के आने से पानी पीने के लिए मिलेगा। उन्होंने महुआ के पूर्व विधायक ओमप्रकाश हुडला पर निशाना साधते हुए कहा कि कहा कि पिछले 10 सालों से जो लूट मची



# राजस्थान में 17 आईएस के तबादले

राज्यपाल के सचिव भी बदले-गोयल का 20 दिन में

दूसरी बार ट्रांसफर, आरटीडीसी को मिला नया एमडी

जयपुर, 2 फरवरी (एजेंसियां)। राज्य सरकार ने देर रात 17 आईएस अधिकारियों के तबादले कर दिए। वहीं, 3 आईएस अधिकारियों को अतिरिक्त चार्ज दिया गया है। गहलोत सरकार में मुख्यमंत्री के सचिव रहे गौरव गोयल अब राज्यपाल कलराज मिश्र के सचिव होंगे। प्रदेश में सरकार बदलने के साथ ही गौरव गोयल को एपीओ कर दिया गया था। 10 जनवरी को उन्हें प्रशासनिक सुधार विभाग में शासन सचिव के पद पर लगाया था। लेकिन, अब 20 दिन में एक बार फिर उनका तबादला करके उन्हें राज्यपाल का सचिव बनाया गया है।

राज्यपाल के सचिव रहे आईएस सुबीर कुमार को उच्च और तकनीकी शिक्षा विभाग में प्रमुख शासन सचिव बनाया गया है। आईएस अनुपमा जोरवाल को राजस्थान पर्यटन निगम (आरटीडीसी) का एमडी बनाया गया है।

## रश्मि गुप्ता को गृह विभाग की जिम्मेदारी

आईएस भवानी सिंह देथा को प्रमुख शासन सचिव आयोजना विभाग, विकास सीताराम भाले को प्रमुख शासन सचिव पशुपालन, मत्स्य एवं गोपालन विभाग और डॉ. पृथ्वीराज को शासन सचिव श्रम, कारखाना एवं बॉयलर निरीक्षण विभाग की जिम्मेदारी दी गई है। आईएस पूर्ण चंद्र किशन को कौशल एवं उद्यमिता, रोजगार विभाग में शासन सचिव,



विजयपाल सिंह को संस्कृत शिक्षा आयुक्त और रश्मि गुप्ता को गृह विभाग में प्रिंसिपल सेक्रेटरी के पद पर पदस्थ किया गया है। आईएस नेहा गिरि को राजस्थान चिकित्सा सेवाएं निगम लिमिटेड का एमडी बनाया है। विश्राम मीणा को जल ग्रहण विकास एवं भू संरक्षण विभाग में निदेशक और पदेन विशिष्ट शासन सचिव की जिम्मेदारी दी गई है। मुकुल शर्मा को उद्योग और वाणिज्य विभाग में संयुक्त शासन सचिव, सुरेश कुमार ओला को डायरेक्टर डीएलबी, प्रियंका गोस्वामी को स्टेट हेल्थ इंश्योरेंस एजेंसी के सीईओ, किशोर कुमार को सिविल एंक्विशन के डायरेक्टर, महेन्द्र खड्गावत को राज्य बीमा एवं प्रावधानी निधि विभाग में डायरेक्टर और आईएस गिरधर को ऊर्जा विभाग में प्रिंसिपल सेक्रेटरी की जिम्मेदारी दी है।

# कोच लगाना ही भूल गया रेलवे, भटकते रहे यात्री

जोधपुर से बैठे यात्रियों ने किया हंगामा, रेलवे ने कहा-अहमदाबाद में लगेगा डिब्बा



यात्री भोपालसिंह गोविंदला ने बताया कि जोधपुर से रानीवाड़ा (230 किमी) जाने के लिए उन्होंने ट्रेन संख्या 14807 भगत की कोठी दादर एक्सप्रेस के स्लीपर कोच में टिकट बुक करवाया था। इस पर रेलवे की ओर से उन्हें SE 1 कोच में सीट नम्बर 35, 33, 38 अलॉट की गई थी। शुक्रवार सुबह वो जोधपुर रेलवे स्टेशन पर पांच बजे ट्रेन पकड़ने के लिए पहुंचे तो ट्रेन में एएसई कोच ही नहीं था। इस पर टीटी से सम्पर्क किया तो बताया कि गाड़ी में SE-1 कोच

नहीं लगा है, जबकि उन्होंने टिकट बुकिंग करवाई तो उन्हें कोच नम्बर व सीट नम्बर दिए गए थे। उनके साथ ऐसे और भी कई यात्री थे जो परेशान हुए। यात्री जगदीश कुमार खारा ने बताया कि उन्हें भी ट्रेन से रानीवाड़ा के लिए जाना था। उन्होंने तीन सीटें इसी कोच में बुक करवाई थीं, लेकिन गाड़ी के इंजन एएसई-1 कोच को ढूँढा, लेकिन कोच नहीं मिला। ऐसे में उन्हें एक डिब्बे से दूसरे डिब्बे तक सीट की तलाश में घूमना पड़ा।

# शराबी प्रिंसिपल ने कई बार शिक्षा

विभाग को किया शर्मसार

नाबालिग छात्रा से छेड़छाड़ मामले में हो चुका सस्पेंड, पेंडिंग इंक्वायरी के बावजूद प्रमोशन, अब मिली चार्जशीट

जयपुर, 2 फरवरी (एजेंसियां)। शराब के नशे में गगनचिंत विवस समारोह का संचालन करने वाला प्रिंसिपल अरविंद कुमार दानोदिया कई बार अपने कारनामों के चलते शिक्षा विभाग को शर्मसार कर चुका है। शराब के नशे में स्कूल पहुंचने, स्टाफ से मारपीट करने के मामले में जेल भी जा चुका है। लेक्चरर रहने के दौरान नाबालिग छात्रा से छेड़छाड़ करने पर उसे सस्पेंड कर दिया गया था। हाल ही में उसके खिलाफ विभाग ने चार्जशीट

**स्कूल में गांजा और अव्यंछित सामग्री, दानोदिया को दोषी माना**

इस बीच मौलासर राजकीय स्कूल का रिजल्ट खराब होने को लेकर स्कूली बच्चों के पैरेंट्स ने कई बार शिकायत की। सुनवाई नहीं होने पर 24 जून 2016 को ग्रामीण विरोध जताने स्कूल में पहुंच गए। इस दौरान स्कूल के एक कमरे में तंबाकू, गांजा और यूज्ड कंडोम सहित अश्लील सामग्री मिलने के आरोप लगाए थे। जिसके बाद ग्रामीणों ने हंगामा किया और स्कूल

स्टाफ को हटाने की मांग कर दी। विरोध बढ़ता देख तत्काल शिक्षा विभाग ने जांच कमेटी गठित कर दी। जांच में लेक्चरर दानोदिया को प्राइमरी तौर पर दोषी भी पाया गया। जिसके चलते उन्हें 20 सितंबर 2016 को निर्लंबित कर दिया गया। इसके साथ ही दानोदिया के खिलाफ विभागीय जांच भी शुरू कर दी गई। इस कार्रवाई के महज 7 दिन बाद ही दानोदिया ने 27 सितंबर 2016 को राजस्थान हाईकोर्ट से स्टे ले लिया और मौलासर स्कूल में ही पोस्टेड हो गए। शिक्षा विभाग ने इस बार भी स्टे की कार्रवाई के विरुद्ध कोई केस नहीं लड़ा। लेक्चरर रहते दानोदिया 9 फरवरी 2017 के दिन मौलासर की राजकीय स्कूल में शराब के नशे में धुत होकर आ गए। इस दौरान उन्होंने स्कूल स्टाफ से भी बदतमीजी की। तत्कालीन प्रिंसिपल दिलीप पारीक ने समझाने का प्रयास किया तो दानोदिया ने शराब के नशे में उनसे मारपीट भी कर दी।











वाई. एस सुनिता को जान से मारने की धमकी



हैदराबाद, 2 फरवरी (स्वतंत्र वार्ता)। दिवंगत मंत्री वाईएस विवेकानंद रेड्डी की बेटी वाई.एस सुनिता ने साइबराबाद पुलिस में शिकायत दर्ज कराई है कि कुछ लोग उन्हें जान से मारने की धमकी दे रहे हैं। सुनिता ने आरोप लगाया कि हाल ही में आंध्र प्रदेश के मुख्यमंत्री वाईएस जगन मोहन रेड्डी की बहन वाईएस शर्मिला से मुलाकात के बाद धमकियां बढ़ गईं। अपनी शिकायत में सुनिता ने आरोप लगाया कि कुछ लोग फेसबुक समेत सोशल मीडिया प्लेटफॉर्म पर उन्हें और उनके परिवार को जान से मारने का लक्ष्य बनाकर अपमानजनक और धमकी भरे पोस्ट कर रहे हैं। उसे वी. रवींद्र रेड्डी नामक व्यक्ति पर उसे निशाना बनाने और धमकी देने का संदेह था। साइबराबाद के डीसीपी (साइबर अपराध) ने कहा कि सुनिता ने शिकायत दर्ज कराई है और मामला दर्ज किया जा रहा है और पुलिस इसकी जांच करेगी।

# साइबर अपराध पीड़ित लोगों को धन दिलाने में तेलंगाना अग्रणी : रवि गुप्ता

## साइबर जागरूकता पर कार्यशाला आयोजित

हैदराबाद, 2 फरवरी (स्वतंत्र वार्ता)। हाल ही में लॉन्च की गई तेलंगाना राज्य (पुलिस) साइबर सुरक्षा ब्यूरो, साइबर अपराध रोकथाम, जांच, क्षमता निर्माण और जागरूकता एजेंडे का समन्वय करने वाली प्रमुख एजेंसी ने आज प्रिंट और इलेक्ट्रॉनिक मीडिया पत्रकारों के लिए एक आईसीसीसी बिल्डिंग, रोड नंबर 12, बंजारा हिल्स, हैदराबाद में कार्यालयविशेष आधे दिन की कार्यशाला का आयोजन किया। इस अवसर पर बोलते हुए, पुलिस महानिदेशक (एचओपीएफ), रवि गुप्ता ने कहा कि तेलंगाना राज्य साइबर अपराध समन्वय केंद्र (टी4सी) और इसके जिला स्तर समकक्ष, डी4सी की स्थापना में पहला प्रस्तावक रहा है। संदिग्ध बैंक खातों में जमा की गई राशि के साथ-साथ साइबर अपराध के पीड़ितों को जारी किए गए धन की मात्रा के मामले में भी राज्य अग्रणी है।



प्रसारित करने में अधिक सतर्क रहना होगा, जिसका साइबर अपराधियों द्वारा शोषण किए जाने की संभावना है। इस अवसर पर बोलते हुए, टीएसपीएसबी की निदेशक, शिखा गोयल, आईपीएस ने टीएससीएसबी के संचालन का एक सिंहावलोकन दिया और इसकी हालिया स्थापना के बाद से विभिन्न उपलब्धियों और पहलों को सूचीबद्ध किया।

128 करोड़ से अधिक रकम जब्त, पीड़ितों को करीब 8 करोड़ रुपये वापस

निदेशक द्वारा साझा की गई कुछ उपलब्धियां

हैदराबाद, 2 फरवरी (स्वतंत्र वार्ता)। तेलंगाना देश का पहला राज्य है जिसने टीफोरसी (तेलंगाना राज्य साइबर अपराध समन्वय केंद्र) के साथ-साथ देश में एक समर्पित विशेष साइबर ब्यूरो की स्थापना की है। ब्यूरो राज्य में साइबर अपराधों को समग्र रूप से देखता है, अपराध प्रवृत्तियों का विश्लेषण करता है और साइबर पुलिस स्टेशनों का मार्गदर्शन करता है। तेलंगाना देश का पहला राज्य है जिसने पूरी तरह कार्यात्मक 1930 हेलपलाइन केंद्र बनाया है। टीफोरसी ने अपनी स्थापना के बाद से 90 हजार से अधिक कालों को संभाला है, जो देश में सबसे अधिक है। ब्यूरो द्वारा 128 करोड़ से अधिक की संदिग्ध रकम जब्त कर ली गई है। ब्यूरो ने पीड़ितों को करीब 8 करोड़ रुपये वापस भी लौटाए हैं। ये दोनों आंकड़े देश में सबसे ज्यादा हैं। ब्यूरो की कड़ी निगरानी में तेलंगाना के 2025 मामलों सहित देश भर में 12,053 अपराधों में शामिल आरोपियों के खिलाफ पीटी वारंट निष्पादित किए गए हैं। ब्यूरो ने राज्य के सभी कानून एवं व्यवस्था पुलिस स्टेशनों के 870 पुलिस कर्मियों

के लिए विशेष प्रशिक्षण शुरू किया है। ये साइबर योद्धा, विशेष रूप से पीएस स्तर पर साइबर अपराध शिकायतों और संबंधित मुद्दों को संभालेंगे। यह प्रशिक्षण एक फरवरी से ब्यूरो में शुरू हो गया है। ब्यूरो में अन्य राज्यों से आरोपियों की जानकारी इकट्ठा करके और देश भर में संबंधित पुलिस अधिकारियों के साथ साझा की गई जानकारी के आधार पर कुल 66,726 अंतरराष्ट्रीय अपराध लिंक स्थापित किए गए हैं। हमारी समग्र साइबर सुरक्षा रणनीति के एक भाग के रूप में, ब्यूरो ने करीब 19000 संदिग्ध यूआरएल की जांच की है और 4481 लिंक हटा दिए हैं जिन्हें धोखाधड़ी वाला माना गया था। ऐसे लिंक होस्ट करने वाली या इन लिंक से उत्पन्न वाली 1638 वेबसाइटों को भी हटा दिया गया। वर्ष 2023-24 के लिए विभिन्न सरकारी विभागों को 13 महत्वपूर्ण साइबर सुरक्षा सलाह जारी की गई। साइबर अपराधियों द्वारा इस्तेमाल किए गए 27,600 सिम कार्ड ब्लॉक कर दिए गए हैं। साथ ही पिछले महीने से आईएमडीआई ब्लॉकिंग भी शुरू हो गई है।

टीएससीएसबी के निदेशक ने कहा कि यदि सभी नेटिजन्स सरल बुनियादी साइबर स्वच्छता का पालन करें तो अधिकांश साइबर अपराधों को रोका जा सकता है। इसके अलावा निदेशक ने नागरिकों से यह महसूस करने का आग्रह किया कि यदि कोई चीज सच होने के लिए बहुत अच्छी लगती है, तो संभवतः वह सच नहीं है। के.श्रीनिवास रेड्डी, पुलिस आयुक्त, हैदराबाद शहर ने इस अभिनव कार्यशाला की व्यवस्था के लिए साइबर सुरक्षा ब्यूरो की सराहना की। उन्होंने मीडिया से जागरूकता पैदा करने का आग्रह किया जिसके परिणामस्वरूप इन साइबर अपराधों को बड़े पैमाने पर रोका जा सकता है। टीएससीएसबी के पुलिस अधीक्षक ने साइबर स्वच्छता पर कार्यशाला आयोजित करने के पीछे के उद्देश्य के बारे में जानकारी दी। कार्यशाला के दौरान इन माध्यमों के माध्यम से संग्रहीत और प्रसारित जानकारी की सुरक्षा के लिए मोबाइल फोन की सुरक्षा और मैसेजिंग ऐप्स को कैसे सुरक्षित किया जाए, इस पर व्यावहारिक व्यावहारिक सत्र आयोजित किया गया।

## सरकार आर्द्रभूमियों के संरक्षण के लिए प्रतिबद्ध : कौंडा सुरेखा

वन मंत्री ने वेटलैंड्स संरक्षण दिवस समारोह में भाग लिया



हैदराबाद, 2 फरवरी (स्वतंत्र वार्ता)। वन, पर्यावरण एवं धर्मस्व मंत्री कौंडा सुरेखा ने कहा कि पारिस्थितिक संतुलन तभी संभव है जब सरकार के प्रयासों में जन-भागीदारी जोड़ी जाये। शुक्रवार को मंत्री ने रंगा रेड्डी जिले के नेकनमपुर झील में आयोजित 'वेटलैंड्स संरक्षण दिवस (2 फरवरी)' समारोह में भाग लिया। इस अवसर पर मंत्री ने पौधारोपण के साथ-साथ आर्द्रभूमि एवं पर्यावरण संरक्षण से संबंधित प्रदर्शनी स्टालों का निरीक्षण भी किया। विद्यार्थियों से उत्सुकतापूर्वक विवरण पूछा गया। इस मौके पर छात्र-छात्राओं में मंत्री के साथ कंधे से कंधा मिलाकर चलने का उत्साह दिखा। आध्यात्मिक गुरु रामकृष्ण परमहंस ने जीवन के उस क्षण का उल्लेख किया है जब उन्होंने कहा था कि जब हम आंतरिक पवित्रता के साथ कुछ करते हैं, तो हम दूसरों को इसके बारे में बताएंगे। स्कूल के शिक्षकों और मालिकों को सलाह दी जाती है कि वे छात्रों को पर्यावरण

संरक्षण के प्रति प्रोत्साहित करें। मंत्री ने स्पष्ट किया कि जब पर्यावरण संरक्षण के लिए महत्वपूर्ण आर्द्रभूमियों को प्रदूषण के चंगुल से बचाया जाएगा, तभी मानव अस्तित्व और अन्य जीवित प्राणियों के अस्तित्व के लिए अनुकूल वातावरण होगा। मंत्री के अनुसार, जबकि रामसर कन्वेंशन में उल्लिखित

मानदंडों के अनुसार भारत में 74 आर्द्रभूमि स्थान हैं, तेलंगाना ने वर्तमान में अमीनपुर में एक आर्द्रभूमि स्थान की पहचान की है। उन्होंने कहा कि वेटलैंड स्थल पर्यटकों के लिए बहुत सुखद हैं और सरकार इन्हें पर्यटन स्थल के रूप में विकसित करने के लिए कदम उठाएगी। उन्होंने आह्वान किया कि अगर सरकार की गतिविधियों में जनता का सहयोग जोड़ा जाए तो आर्द्रभूमि संरक्षण की सफलता सफल होगी। मंत्री ने स्पष्ट किया कि सरकार आर्द्रभूमियों के संरक्षण के लिए प्रतिबद्ध है। कार्यक्रम में वन एवं पर्यावरण विभाग की प्रधान सचिव वाणी प्रसाद, तेलंगाना राज्य जैव विविधता बोर्ड के सचिव कालीचरण एस खरठडे, एम. सुनीला, शिल्पा शर्मा और अन्य अधिकारियों ने भाग लिया।



हैदराबाद , 2 जनवरी (स्वतंत्र वार्ता)। पुलिस आयुक्त, राचकोंडा जी.सुधीर बाबू ने आज राचकोंडा पुलिस कमिश्नरेट कार्यालय (नोड मेट) में सुरक्षा से लेकर 8 लाख रुपये (बरिया लक्ष्मी को 4 लाख, बेटी गायत्री को 2 लाख) के चेक सौंपे। एसबीआई कंट्रोल रूम के हेड कांस्टेबल अंजलप्पा, जिनकी बीमारी के कारण मौत हो गई थी। उनके के परिवार वालों को सहायता राशि सौंपी गई। राचकोंडा सीपी ने संबंधित अधिकारियों को यह सुनिश्चित करने के लिए कदम उठाने का निर्देश दिया कि उन्हें जल्द ही पेंशन और नौकरी मिले। कार्यक्रम में पुलिस ऑफिसर्स एसोसिएशन के अध्यक्ष सी.एच. भद्रा रेड्डी एवं परिवार के सदस्यों ने भाग लिया।

## सरपंच चुनाव लड़ने के लिए तैयार: संपत

हैदराबाद, 2 फरवरी (स्वतंत्र वार्ता)। एआईसीसी सचिव संपत कुमार ने कहा कि मोदी सरकार ने दस वर्षों में कृषि को ध्रुव कर दिया है। शुक्रवार को गांधी भवन में मीडिया से बात करते हुए उन्होंने कहा कि मोदी सरकार ने कम से कम अब तक बंटवारे के वादे पूरे नहीं किये हैं। मुख्यमंत्री रेवंत रेड्डी ने मूसी नदी की सफाई को लेकर शिकायत की लेकिन प्रधानमंत्री मोदी ने केंद्र पर दया नहीं दिखाई। उन्होंने कहा कि बंटवारे के वादे तभी लागू होंगे जब कांग्रेस केंद्र में आएगी। उन्होंने कहा कि कांग्रेस उनके लिए जितना कर सकती थी, उसने किया है.. इसके लिए वह पार्टी के आभारी हैं। उन्होंने साफ कर दिया कि पार्टी जहां से आदेश देगी, वहां से चुनाव लड़ेंगे। संपत कुमार ने कहा कि अगर हाईकमान आदेश देत है तो वे सरपंच का चुनावलड़ने के लिएभी तैयार है। उन्होंने कहा कि केंद्रीय बजट तेलंगाना शासन के लिए अभिशाप है। उन्होंने कहा कि तेलंगाना बीजेपी नेताओं को शर्म नहीं है।

## कांग्रेस अपना चुनावी वादा पूरा करे : हरीश राव

हैदराबाद, 2 फरवरी (स्वतंत्र वार्ता)। बीआरएस नेता और सिटीपेट विधायक टी हरीश राव ने शुक्रवार को कहा कि कांग्रेस को अपनी छह गारंटियों के कार्यान्वयन के बाद ही आगामी लोकसभा में लोगों से वोट मांगना चाहिए। भांगिर विधानसभा क्षेत्र स्तर पर बीआरएस की बैठक में हरीश राव ने कहा कि बीआरएस की हार सिर्फ एक स्पीड ब्रेकर है। बीआरएस कांग्रेस सरकार द्वारा छह गारंटियों के कार्यान्वयन के लिए संघर्ष करेगा। उन्होंने अपने चुनाव घोषणापत्र-2023 में किए गए वादों को लागू नहीं करने के लिए कांग्रेस की कड़ी आलोचना की। उन्होंने बताया कि 1 फरवरी को टीएसपीएससी ग्रुप-1 अधिसूचना जारी करना और 2 दिसंबर को 2 लाख रुपये की फसल ऋण माफी और आसरा पेंशन को 4,000 रुपये प्रति माह तक बढ़ाना, जो कांग्रेस के चुनावी वादे थे, लागू नहीं किए जा रहे हैं। उन्होंने आरोप लगाया कि कांग्रेस नेताओं ने विधान सभा चुनाव में वोट पाने के लिए बड़े-बड़े वायदे किये, उन्हें लागू नहीं कर पाने के कारण वे अपनी अधीरता का प्रदर्शन कर रहे हैं। उन्होंने एक आधिकारिक कार्यक्रम में रैतू बंधु के बारे में पूछने के लिए यदाद्री-भांगिर जिला परिषद के अध्यक्ष अलीमिनेटी सदीप रेड्डी के खिलाफ सड़क और भवन मंत्री कामादिरेड्डी



वेंकट रेड्डी की टिप्पणियों का उदाहरण दिया। उन्होंने दलित बंधु की राशि को रोकने के लिए कांग्रेस सरकार की आलोचना की, जो पिछली बीआरएस सरकार द्वारा लाभार्थियों के बैंक खातों में जमा की गई थी। उन्होंने कहा कि कांग्रेस सरकार आसरा पेंशन को भी समय पर बढ़ाने में असमर्थ रही क्योंकि जनवरी महीने की पेंशन का भुगतान फरवरी के पहले सप्ताह में किया जा रहा था। बीआरएस के कार्यकाल में, किसानों को उनके पंप सेटों के लिए केवल 12 से 14 घंटे बिजली की आपूर्ति मिल रही थी। हरीश राव ने कहा कि पिछले दो महीनों से राज्य में मीटरों की खराबी और बिजली कटौती की समस्या फिर से सामने आई है। उन्होंने कहा कि बांधों को केआरएमबी को सौंपने का निर्णय 2021 में लिया गया था, उन्होंने कहा कि पहले बीआरएस सरकार ने राज्य के हितों की रक्षा के लिए बांधों को केआरएमबी को नहीं सौंपा था। लेकिन, कांग्रेस ने सत्ता में आने के दो महीने के भीतर

ही बांधों को केआरएमबी को सौंप दिया है। उन्होंने कहा, जिले में पेयजल और सिंचाई की समस्या से बचने के लिए नलगोंडा के कांग्रेस नेताओं को इसके खिलाफ लड़ना चाहिए। उन्होंने कहा कि पिछली बीआरएस सरकार ने यह सुनिश्चित किया था कि अड़ानी समूह राज्य में कदम न रखे, लेकिन कांग्रेस सरकार ने सत्ता में आने के दो महीने के भीतर कंपनी के साथ एक समझौता ज्ञापन पर हस्ताक्षर किए। कांग्रेस के इस प्रचार को खारिज करते हुए कि भाजपा और बीआरएस एक समझ के साथ काम कर रहे हैं, उन्होंने बताया कि यह बीआरएस ही था, जिसने हाल के विधान सभा चुनावों में भाजपा नेताओं ईटेला राजेंद्र और बंडी संजय, रघुनंदन राव को हराया था। बीआरएस के पास ही राज्य में भाजपा की मजबूती को नियंत्रित करने की क्षमता है। यह कहते हुए कि कांग्रेस सरकार राज्य के क्रेडिट के झूठे आंकड़ों के साथ बीआरएस को भी दोषी ठहराने की कोशिश कर रही है, उन्होंने कहा कि राज्य का कुल क्रेडिट 3,87,000 करोड़ रुपये था, लेकिन कांग्रेस सरकार इसे % लाख करोड़ रुपये के रूप में दिखा रही है। उन्होंने आरोप लगाया कि कांग्रेस सरकार सिर्फ दो महीने में 15 हजार करोड़ रुपये का कर्ज लेकर आई है।

चुनावी वादों को कब लागू करेगी कांग्रेस : केटीआर

हैदराबाद, 2 फरवरी (स्वतंत्र वार्ता)। पार्टी के कार्यकारी अध्यक्ष केटीआर ने कहा कि बीआरएस को लोकसभा चुनाव जीतना चाहिए। उन्होंने घटकेसर में आयोजित मेडचल निर्वाचन क्षेत्र बीआरएस विजयेत्सव सभा में यह बात कही। उन्होंने कहा कि कांग्रेस ने 420 का वादा कर चुनाव जीता। उन्होंने अपनी नाराजगी व्यक्त करते हुए कहा कि सीएम रेवंत रेड्डी ने कहा था कि वह 9 दिसंबर को 2 लाख रुपये का ऋण माफ कर देंगे। उन्होंने कहा कि उनके सत्ता में आने के दो महीने बीत चुके हैं। रेवंत रेड्डी ने छह गारंटी 100 दिनों में लागू करने का वादा किया। सब जानते हैं कि मुफ्त बसों में क्या हाल बना दिया। बसों में महिलाओं को मुफ्त यात्रा कराने से आंदोलन चालकों का रोजगार चला गया है। साढ़े छह लाख आंदोलन चालकों की आजीविका को नुकसान पहुंचा है। उनका कहना था कि कांग्रेस केंद्र में आने के बाद क्या तभी छह गारंटी लागू की जाएगी? कांग्रेस केंद्र में सत्ता में नहीं आयेगी। केंद्र को कृष्णा जल में हमारा हिस्सा तय करना चाहिए। केआरएमबी ने हमारा कृष्णा जल को गिरवी रख दिया है। हमने सीएम रेवंत रेड्डी जैसे कई लोगों को देखा है। हमारे आका दिल्ली और गुजरात में नहीं हैं।

अगर हम चाहते हैं कि दिल्ली में हमारी बात सुनी जाए तो हमें बीआरएस के लिए वोट करना चाहिए। केटीआर ने कहा, हमारी आवाज तभी सुनी जाएगी जब हम गुलाबी झंडे के लिए वोट करेंगे।

### बैद्यनाथ असली आयुर्वेद

## भरपूर जोश और शक्ति के लिए

# वीटा-एक्स गोल्ड कॅप्सूल

**पुरुषों के स्वास्थ्य हेतु प्रमाणित शुद्ध स्वर्ण भस्म, सफेद मुसली व शिलाजित से युक्त।**

**100% आयुर्वेदिक**

Enriched with Swarna Bhasma

900 वर्षों से लोगों का पसंदीदा भरोसेमंद, जाँचा और परखा

वेडकैम सलाह-844 844 4935, [www.baidyanath.co](http://www.baidyanath.co)

### पद्मश्री अलंकृत गुरुदेव कैलाश मानवजी की प्रेरणा से नारायण सेवा संस्थान, उदयपुर

## निःशुल्क ऑपरेशन जांच-चयन नारायण लिम्ब एवं कैलीपर्स माप शिविर

तेलंगाना के दीन दुःखी दिव्यांगों के सेवार्थ

दिनांक: 4 फरवरी, 2024 समय: सुबह 9 से 5 बजे तक  
स्थान: इंडन गार्डन फ्लैशन पैलेस ( हाल ) किंग कोर्टी,  
नियर सेंट जॉसफ स्कूल, हैदराबाद

पुर्वदृष्टा में अर्धविक्षिप्त दूर दिव्यांग भाई-बहिन अधिक से अधिक संख्या में पधारकर शिविर का लाभ लेंगे।

तेलंगाना के करुण हृदयी सेवामय-अनपत्ता प्रेमी सज्जन शिविर में पधारकर दिव्यांगजनों को अपना आशीर्वाद प्रदान करें।

अलका चौधरी	उत्तम जैन ह्यामराजी	जयसंत भाई पटेल	अभय चौधरी	कमलनारायण राठी
शाखा संयोजिका	शाखा संयोजक	समाजसेवी	समाजसेवी	संरक्षक
Bank Name: State Bank of India Account Name: Naranayan Seva Sansthan Account Number: 31505011406 IFSC Code: SBIN0011406 Branch: Hiran Nagar, Sector No.4, Udaipur-313001	State Bank of India Naranayan Seva Sansthan 31505011406 Hiran Nagar, Sector No.4, Udaipur-313001	निवेदक जयसंत भाई पटेल समाजसेवी	अभय चौधरी समाजसेवी	कमलनारायण राठी संरक्षक

अधिक जानकारी हेतु सम्पर्क करें : 7023509999, महेंद्र सिंह: 9573938038, 040-24743188

आश्रम : लीलावती भवन, 4-7-122/123 इसामिया बाजार, कोटी, संतोषी माता मंदिर के पास, हैदराबाद -500027

[www.naranayanseva.org](http://www.naranayanseva.org)